



மீண்டும் வருமா கடும் ஊரடங்கு? முதல்வர் முடிவு செய்வார்

சுகாதார அமைச்சர் தகவல்

- கொரோனா வைரஸின் வீரியம் அதிகரித்துள்ளது
- மருத்துவர்கள் அர்ப்பணிப்புடன் பணியாற்றுகின்றனர்

கோவை, ஜூன் 11

தமிழகத்தில் மீண்டும் கடும் ஊரடங்கு அமல்படுத்தப்படுமா என்பது குறித்து முதல்வர் முடிவெடுப்பார் என்று தமிழக சுகாதார அமைச்சர் விஜயபாஸ்கர் தெரிவித்தார்.

கோவை இஎஸ்ஐ மருத்துவமனையில் ஆய்வு செய்த பின் செய்தி யாளர்களிடம் பேசுகையில் அமைச்சர் இதனைத் தெரிவித்தார்.

கோவையில் கொரோனா பாதித்த 280 பேர் முழுமையாக குணமடைந்துள்ளதாகவும், கொரோனா தொற்று இல்லாத மாவட்டமாக கோவை உள்ளதாகவும் அமைச்சர் தெரிவித்தார். பிறந்து 3 நாட்கள் ஆன குழந்தை முதல் 84 வயது நபர் வரை அனைவரும் குணமடைந்துள்ளனர் எனவும், கோவை இஎஸ்ஐ மருத்துவமனையில் கொரோனா நோயாளிகளுக்கு ஆக்சிஜன் தருவதற்கான வசதி உள்ளதாகவும் அவர் தெரிவித்தார்.

இந்த நிலையில் 50% நிமோனியா தாக்கப்பட்ட கொரோனா நோயாளிகளை மீட்டெடுத்து வருவது என்பது மருத்துவத்துறைக்கு மிகப்பெரிய சவாலாக உள்ளது என்றும், கோவை கொரோனா இல்லாத மாவட்டமாக மாறிய நிலையில் வெளிமாவட்டத்தில் இருந்து வந்தவர்களுக்கு மட்டும் சிகிச்சை அளிக்கப்படுவதாகவும் அவர் தெரிவித்தார்.

கொரோனா தடுப்புப் பணியில் தங்களது உயிரை பணயம் வைத்துள்ள மருத்துவர்களின் சேவை பாராட்டவேண்டிய ஒன்று என்றும் அவர் தெரிவித்தார்.

குறிப்பாக கடந்த 2 நாட்களுக்கு முன்னர், கோவை அரசு மருத்துவக்கல்லூரி மருத்துவமனையில் 49 வயது மதிக்கத்தக்க நபருக்கு அறுவை சிகிச்சை வேண்டிய கட்டாயம் ஏற்பட்ட நிலையில் கொரோனா பரிசோதனை முடிவுக்குக் காத்திருக்காமல் மருத்துவர்கள், அருமையாக கையாண்டு தங்கள் உயிரை பணயம் வைத்து அவருக்கு அந்த அறுவை சிகிச்சையை செய்து முடித்துள்ளதாகவும், அதன்பிறகு அந்த நோயாளி நலமுடன் இருக்கின்ற நிலையில் அவருக்கு தற்போது கொரோனா பாதிப்பு உறுதி செய்யப்பட்டுள்ளதாகவும் அவர் தெரிவித்தார்.

இந்நிலையில் அவருக்கு அறுவை சிகிச்சை செய்த மருத்துவர்கள் தற்போது தனிமைப்படுத்தப்பட்டு கண்காணிப்பில் உள்ளதாகவும், இதுபோன்ற அர்ப்பணிப்புடன் அரசு மற்றும் தனியார் மருத்துவமனைகளில் தங்களது சேவையில் மருத்துவர்கள், செவிலியர்கள் பணியாற்றி வருவதாகவும் அவர் தெரிவித்தார்.

இந்த நிலையில் தமிழகத்தில் வைரசின் வீரியம் அதிகரித்துள்ளதாக தெரிவித்துள்ள அவர், சமூகப் பரவல் ஏற்பட்டுள்ளதா என்பதை மத்திய அரசுதான் வெளியிட வேண்டும் என்றும் தெரிவித்தார்.

தமிழகத்தில் மீண்டும் கடுமையான ஊரடங்கை அமல்படுத்துவது குறித்து மருத்துவக் குழுவின் ஆலோசனைப்படி முதல்வர் முடிவெடுப்பார் என்றும் அமைச்சர் தெரிவித்தார்.



சேலத்தில் நடைபெற்ற அரசு விழாவில் நெடுஞ்சாலைகள் மற்றும் சிறு துறைமுகங்கள் துறை சார்பில் கட்டப்பட்டுள்ள இரண்டடுக்கு மேம்பாலம் மற்றும் லீபஜார் ரயில்வே மேம்பாலம் ஆகிய 2 புதிய மேம்பாலங்களை முதல்வர் கே.பழனிசாமி கொடியசைத்து துவக்கி வைத்தார்.

உயர்கல்வி நிறுவனங்களுக்கான தரவரிசை ஐஐடி சென்னை மீண்டும் முதலிடம்

சென்னை, ஜூன் 11

உயர்கல்வி நிறுவனங்களுக்கான தரவரிசைப் பட்டியலில், சென்னையிலுள்ள இந்தியத் தொழில்நுட்பக் கழகம் (ஐஐடி) இரண்டாவது ஆண்டாக முதலிடத்தைத் தக்க வைத்துக் கொண்டுள்ளது. நாட்டில் சிறந்து விளங்கும் உயர்கல்வி நிறுவனங்களுக்கான தரவரிசைப்பட்டியலை மத்திய மனிதவள மேம்பாட்டு அமைச்சகம் வியாழக்கிழமை வெளியிட்டது. அதில், சென்னை ஐஐடி முதலிடத்தையும், பெங்களூரில் உள்ள இந்திய அறிவியல் கழகம் (ஐஐஎஸ்சி) இரண்டாவது இடத்தையும், தில்லி ஐஐடி மூன்றாம் இடத்தையும் பிடித்துள்ளன.

மத்திய மனிதவள மேம்பாட்டு அமைச்சகம் வெளியிட்டிருக்கும் உயர்கல்வி நிறுவனங்களுக்கான தேசிய அளவிலான தரவரிசைப் பட்டியலில் சென்னை ஐஐடி கடந்த ஆண்டும் முதலிடம் பிடித்திருந்த நிலையில், இந்த ஆண்டும் அந்த இடத்தை தக்கவைத்துக் கொண்டுள்ளது. தேசிய அளவிலான கல்வி மையங்களின் தரவரிசைப் பட்டியலில் இடம்பெற சுமார் 5,805 கல்வி மையங்களில் இருந்து விண்ணப்பங்கள் கிடைக்கப்பெற்றுள்ளன.



மத்திய மனிதவள மேம்பாட்டுத் துறை அமைச்சர் ரமேஷ் பொக்கியால் டுவிட்டர் பதிவில் இந்த பட்டியலை வெளியிட்டார். இந்தப் பட்டியலில் இடம்பெற்றிருக்கும் ஆயிரத்துக்கும் மேற்பட்ட பல்கலைக் கழகங்கள் மற்றும் 45 ஆயிரத்துக்கும் மேற்பட்ட கல்லூரிகளுக்கு பாராட்டுகளையும் வாழ்த்துகளையும் அவர் தெரிவித்துள்ளார்.

ஒவ்வொரு கல்லூரியும் கற்பித்தல், கற்றல் வளம், கற்பிப்போரின் வளம், ஆராய்ச்சி, ஒவ்வொரு ஆண்டும் கல்வி மையத்தில் இருந்து வெளிவரும் பட்டதாரிகளின் எண்ணிக்கை என சுமார் 9 பிரிவுகளின் கீழ் ஆய்வு செய்யப்பட்டு, 100-க்கு எவ்வளவு மதிப்பெண்கள் பெறுகின்றன என்பதன் அடிப்படையில் தரவரிசைப்படுத்தப்பட்டுள்ளன.

நாட்டில் சிறந்து விளங்கும் பல்கலைக்கழகங்கள் மற்றும் கல்லூரிகளுக்கான பட்டியலை கடந்த 2016ம் ஆண்டில் இருந்து மத்திய மனிதவள மேம்பாட்டு அமைச்சகம் வெளியிட்டு வருகிறது.

கொரோனா சமூகத் தொற்றாக மாறவில்லை முதல்வர் பழனிசாமி உறுதி



சென்னை, ஜூன் 11

தமிழகத்தில் கொரோனா சமூகத் தொற்றாக மாறவில்லை என்று தமிழக முதல்வர் எடப்பாடி பழனிசாமி உறுதிபடத் தெரிவித்தார். சேலத்தில் பாலம் திறப்பு நிகழ்வில் கலந்து கொண்ட பின்பு செய்தியாளர்களிடம் பேசுகையில் முதல்வர் இவ்வாறு தெரிவித்தார்.

தமிழகத்தில் கொரோனா சமூகத் தொற்றாக மாறவில்லை என்றும், தொடர்புகளின் வாயிலான தொற்றாகவே இருந்து வருவதாகவும், சமூகத் தொற்றாக மாறியிருந்தால் அனைவருக்கும் வந்திருக்கும் என்றும் அவர் தெரிவித்தார்.

தமிழகத்தில் கொரோனா உயிரிழப்புகளை சுகாதாரத்துறை மறைப்பதாக வெளியாகும் தகவல் தவறு என தெரிவித்த முதல்வர், கொரோனா உயிரிழப்புகளை யாரும் மறைக்கமுடியாது என்றும், அது எல்லோருக்கும் தெரியும் என்றும் தெரிவித்தார். மேலும் உயிரிழப்புகளை மறைப்பதால் அரசுக்கு எந்த நன்மையும் இல்லை எனவும் அவர் கூறினார்.

சுகாதாரத் துறை வாயிலாக தினசரி அனைத்து விவரங்களும் வெளிப்படையாக அளிக்கப்படுவதாகவும் முதல்வர் தெரிவித்தார். தமிழகம் முழுவதும் 3,300க்கும் மேற்பட்ட வெண்டி லேட்டர்கள் தயார் நிலையில் உள்ளதாக தெரிவித்த முதலமைச்சர், சென்னை உள்ளிட்ட தமிழகம் முழுவதும் எங்குமே கொரோனா சமூகப் பரவலாக மாறவில்லை எனவும் திட்டவட்டமாக தெரிவித்தார்.

வீட்டிலிருந்து பணிபுரிவதற்கான விதிமுறைகள் துரிதமாக வெளியிட அமைச்சர் வலியுறுத்தல்

புது தில்லி, ஜூன் 11

கோவிட்-19 தொற்றுப் பரவல் காரணமாக வீட்டிலிருந்து பணிபுரிவதற்கான விதிமுறைகளைத் துரிதப்படுத்துமாறு நிர்வாகச் சீர்திருத்தங்கள் மற்றும் பொதுமக்கள் குறைதீர்வு துறைக்கு மத்திய அமைச்சர் ஜித்தேந்திர சிங் அறிவுறுத்தியுள்ளார்.

மத்திய பணியாளர் நலன், பொதுமக்கள் குறைதீர்வு மற்றும் ஓய்வூதியத்துறை உள்ளிட்ட துறைகளைக் கவனித்து வரும் இணையமைச்சர் ஜித்தேந்திர சிங், தமது துறை மேற்கொண்டு வரும் நடவடிக்கைகள் குறித்து ஆய்வு மேற்கொண்டார். வீட்டிலிருந்து பணிபுரியும் கொள்கை வழிகாட்டுதல்களை துறை துரிதப்படுத்துமாறு அவர் அறிவுரை வழங்கினார். முன்னுரிமை அடிப்படையில், அமைச்சகங்கள், துறைகள் ஆகியவற்றுடன் தேவையான ஆலோசனைகளை நடத்தி முடிக்குமாறு அவர் அறிவுறுத்தினார்.

வீட்டிலிருந்து பணிபுரியும் விதிமுறைகளை உரிய நேரத்தில் வெளியிடுவது, மத்திய செயலகத்தில் பணிபுரியும் ஊழியர்கள் பிரதமரின் சமூக இடைவெளி, 'தோ கஸ்தூரி' என்ற அழைப்பைப் பின்பற்றப் பெரிதும் உதவும். 2020 ஜூன் 12ம்தேதி வடகிழக்கு மாநிலங்களுக்கான இ-அலுவலகக் கருத்தரங்கில் ஜித்தேந்திர சிங் கலந்துகொள்கிறார். இந்தியாவின் வடகிழக்கு மாநிலங்களில் டிஜிட்டல் செயலகங்களை உருவாக்குவதை நோக்கமாகக் கொண்டு இது நடத்தப்படவுள்ளது.

இணையதள வழிமுறையில் நடத்தப்படவுள்ள இந்த கருத்தரங்கிற்கான ஏற்பாடுகள் குறித்த கூட்டத்தில் ஜித்தேந்திர சிங் கலந்து கொண்டார். 75 மத்திய அமைச்சகங்கள், துறைகளின் இ-அலுவலகங்களின் முன்னேற்றம், மத்திய செயலகத்தின் டிஜிட்டல் வடிவை உருவாக்க வகை செய்துள்ளது. கோவிட்-19 ஊரடங்கு காலத்தில் வீட்டிலிருந்து பணிபுரிவதை சாத்தியமாக்க இது உறுதி செய்துள்ளது. வடகிழக்கு மாநிலங்களின் இ-அலுவலக நடைமுறையை அமல்படுத்துவதன் மூலம், கால வரம்பிற்குள், மாநில செயலகங்கள் காகிதமற்ற நிர்வாகத்திற்கு மாற உதவும். இது நடைமுறைக்கு வரும் போது, மெய்நிகர் தனியார் கட்டமைப்புகள், டிஜிட்டல் கையெழுத்து சான்றிதழ்கள் ஆகியவற்றுடன் செயல்பட அதிகாரிகளுக்கு அதிகாரமளிக்கப்படும். இதன்மூலம் ஆள் தொடர்பு குறைவான நிர்வாகத்தை செயல்படுத்த இது உதவும்.

மார்ச் மாதம் 30ம்தேதி முதல் ஜூன் 9ம் தேதி வரை, கோவிட்-19 தொடர்பான ஒரு லட்சம் குறைபாடுகளுக்கு நிர்வாகச் சீர்திருத்தங்கள் மற்றும் பொதுமக்கள் குறைதீர்வுத் துறை தீர்வு கண்டுள்ளது.

அம்மாவோட பதாபட்
சமையல் ரகசியத்த
சொல்லவா



CLICK HERE



சக்திமசாலா பிரைவேட் லிமிடெட்
6, மாமரத்துப்பாளையம், ஈரோடு - 638 004.
போன் : 0424 - 2533601.
E-mail : headoffice@sakthimasala.co.in
www.sakthimasala.com

- சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
- சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

பஞ்சாப் நேஷனல் வங்கி 268 கோடி ஏடிஎம் கட்டணமாக வசூல்

புது தில்லி, ஜூன் 11

பஞ்சார் நேஷனல் வங்கி ஏடிஎம் பரிமாற்றம் மற்றும் பராமரிப்பு தொகையாக கடந்த நிதியாண்டில் வாடிக்கையாளர்களிடம் வசூலித்த தொகை குறித்து தகவல் அறியும் உரிமை சட்டத்தின் கீழ் மத்திய பிரதேசத்தைச் சேர்ந்த சந்திரசேகர் கவுர் என்பவர் கேட்டிருந்தார். இதையடுத்து, அந்த வங்கி அனுப்பிய பதிலில், ஏடிஎம் பரிமாற்றம் மற்றும் பராமரிப்பு கட்டணமாக ரூ.268 கோடி ரூபாயை வாடிக்கையாளர்களிடமிருந்து பெற்றிருப்பதாக தெரிவித்துள்ளது.

இதில், 152.88 கோடி ரூபாய் டெபிட் கார்டுக்கான ஆண்டு பராமரிப்பு கட்டணமாக வசூலிக்கப்பட்டிருப்பதாக தெரிவிக்கப்பட்டுள்ளது. மேலும், 115.21 கோடி ரூபாய் ஏடிஎம் பரிவர்த்தனை கட்டணமாக பெறப்பட்டுள்ளது' இவ்வாறு அந்த வங்கி தெரிவித்துள்ளது. மேலும், கிளாஸிக், பிளாட்டினம், சர்வதேச டெபிட் கார்டுகளுக்கு, ஆண்டு பராமரிப்பு கட்டணமாக, 150 ரூபாய் மற்றும் இதர வரி வசூலிக்கப்படுகிறது. வாடிக்கையாளர்கள் தங்கள் கணக்கில், குறைந்த பட்ச சராசரி இருப்பு தொகையை பராமரிக்காமல் இருக்கும் போது அதற்கு எந்த அபராதமும் விதிக்கப்படுவது இல்லை எனவும் வங்கி கூறியுள்ளது.

உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்-டவுன்

**சிறப்புச்
சலுகை**

மற்றும்

ஒரே
நாளில்
இலவச
டெலிவரி

* தமிழகத்திற்கு மட்டும்

**இது ஒரு
கோவை
தயாரிப்பு**



94980 78603



இந்தியாவின் முதல்
சூப்பர் ஆற்றல் திறன்
வாய்ந்த சீலிங் ஃபேன்



**வருட
உத்தரவாதம்**

ஆசிய வகை சிங்கங்களின் எண்ணிக்கை அதிகரித்து வருவது குறித்து பிரதமர் மகிழ்ச்சி



புது தில்லி, ஜூன் 11

கம்பீரமான ஆசிய வகை சிங்கங்களின் எண்ணிக்கை அதிகரித்து வருவது குறித்து பிரதமர் நரேந்திர மோடி மகிழ்ச்சி தெரிவித்தார். குஜராத் மாநிலத்தின் கிர் காடுகளில் வாழ்ந்து வரும் கம்பீரமான ஆசிய வகைப்பட்ட சிங்கங்களின் எண்ணிக்கை அதிகரித்து வருவது குறித்து பிரதமர் மோடி தனது மகிழ்ச்சியை தெரிவித்தார்.

டுவிட்டர் பதிவு ஒன்றில் பிரதமர் தெரிவித்துள்ளதாவது: இரண்டு நல்ல செய்திகள் வந்துள்ளன. குஜராத் மாநிலத்தின் கிர் காடுகளில் வாழ்ந்து வரும் கம்பீரமான ஆசிய வகைப்பட்ட சிங்கங்களின் எண்ணிக்கை கிட்டத்தட்ட 29% அதிகரித்துள்ளது. பூகோள அளவில் இந்தக் காட்டில் அவை வசிக்கும் பகுதியும் 36% அதிகரித்துள்ளது. இந்த மகத்தான சாதனையை நிகழ்த்தியுள்ள குஜராத் மாநில மக்களுக்கும், இதற்கு பாடுபட்ட அனைவருக்கும் பாராட்டுகள்.

கடந்த பல ஆண்டுகளாகவே, குஜராத் மாநிலத்தில் சிங்கங்களின் எண்ணிக்கை தொடர்ந்து அதிகரித்துக் கொண்டே வருகிறது. சமூக ரீதியான பங்கேற்பு, தொழில்நுட்பத்திற்கு முக்கியத்துவம், வனவிலங்குகளின் உடல் நலம் குறித்த கவனிப்பு, அவற்றின் வசிப்பிடங்கள் குறித்து முறையான வகையில் மேலாண்மை, மனிதர்களுக்கும், சிங்கங்களுக்கும் இடையேயான மோதலை பெருமளவிற்குக் குறைப்பதற்கான நடவடிக்கைகள் ஆகியவற்றின் மூலமே இது சாத்தியமாகியுள்ளது. இந்த சாதகமான போக்கு தொடர்ந்து நீடிக்கும் என்றும் நம்புகிறேன். இவ்வாறு பிரதமர் கூறியுள்ளார்.

மருத்துவப் படிப்பில் 50% இட ஒதுக்கீடு உயர் நீதிமன்றத்தில் தீமுக வழக்கு

உச்ச நீதிமன்ற உத்தரவை அடுத்து நடவடிக்கை

இட ஒதுக்கீடு என்பது அடிப்படை உரிமை இல்லை : உச்ச நீதிமன்றம்

சென்னை, ஜூன் 11

உயர்நிலை மருத்துவம் மற்றும் பல் மருத்துவப் படிப்புகளில் 50 சதம் இட ஒதுக்கீட்டை உறுதிப்படுத்தக் கோரி தீமுக சார்பில் சென்னை உயர் நீதிமன்றத்தில் மனு தாக்கல் செய்யப்பட்டுள்ளது.

தீமுக அமைப்புச் செயலாளர் ஆர்.எஸ்.பாரதி சார்பில் வழக்கறிஞர் வில்சன் சென்னை உயர் நீதிமன்றத்தில் மனுவைத் தாக்கல் செய்துள்ளார்.

முன்னதாக இதுதொடர்பான வழக்கில் உயர் நீதிமன்றத்தை நாடும்படி உச்ச நீதிமன்றம் உத்தரவிட்டது.

மருத்துவ படிப்பில் மத்திய தொகுப்புக்கு தமிழகம் அளித்து வரும் இடங்களில் இதர பிற்படுத்தப்பட்ட ஒபிசி மாணவர்களுக்கு 50 சத இட ஒதுக்கீடு வழங்கப்பட வேண்டும் என்று கோரி உச்ச நீதிமன்றத்தில் பல்வேறு கட்சியினருடன் தமிழக அரசும் வழக்கு தொடர்ந்தது. தமிழகத்திலிருந்து தீமுக, அதிமுக, மதிமுக, பாமக, இந்திய கம்யூனிஸ்ட், தமிழ்நாடு காங்கிரஸ் உள் எிட்ட கட்சியினர் உச்ச நீதிமன்றத்தில் வழக்கு தொடர்ந்திருந்தனர்.

இந்த வழக்கு நீதிபதிகள் நாகேஸ்வர ராவ், கிருஷ்ணா முராரி, ரவீந்திர பட் ஆகியோர் கொண்ட அமர்வு முன்பாக விசாரணைக்கு வந்தது. அப்போது இந்த வழக்கை சென்னை உயர்நீதிமன்றத்திற்கு கொண்டு செல்லுமாறு நீதிபதிகள் உத்தரவிட்டனர்.

மேலும் இட ஒதுக்கீடு என்பது அடிப்படை உரிமையாக கருதப்படாது என்று நீதிபதிகள் தெரிவித்தனர். அடிப்படை உரிமை இல்லை எனும் போது இந்த வழக்கை எப்படி விசாரிக்க முடியும் என்றும், மாநிலத்தின் சார்பில் இதனை வலியுறுத்தி உயர் நீதிமன்றத்தை நாடலாம் என்றும் நீதிபதிகள் தெரிவித்தனர். இதையடுத்து தீமுக சார்பில் வியாழக்கிழமையே சென்னை உயர் நீதிமன்றத்தில் மனு தாக்கல் செய்யப்பட்டுள்ளது குறிப்பிடத்தக்கது.

கொரோனா கால நெருக்கடிகளை வாய்ப்புகளாக மாற்ற வேண்டும்

பிரதமர் மோடி பேச்சு

கொல்கத்தா, ஜூன் 11

நாட்டில் கரோனா வைரஸால் ஏற்பட்டுள்ள நெருக்கடி நிலையை பொருளாதார மேம்பாட்டுக்கான வாய்ப்புகளாக மாற்றிக் கொள்ள வேண்டும் என்று பிரதமர் நரேந்திர மோடி தெரிவித்துள்ளார்.



கொல்கத்தாவில் இந்திய வர்த்தகக் கூட்டமைப்பின் 95-வது ஆண்டுக் கூட்டத்தில் காணொளி வாயிலாக பங்கேற்றுப் பேசுகையில் பிரதமர் இவ்வாறு தெரிவித்தார்.

அப்போது அவர் பேசியதாவது:

கடந்த 5 ஆண்டுகளாக சுயசார்பு பொருளாதாரம் என்ற கொள்கைக்கு அதிகமான முன்னுரிமை அளித்து

நடவடிக்கைகள் எடுக்கப்பட்டன.

இந்த முயற்சிகளை விரைவாக கொண்டு செல்வதில் கொரோனா ஏற்படுத்தியுள்ள நெருக்கடியான சூழல் நமக்குப் பாடம் கற்றுக்கொடுத்துள்ளது. பழமைவாத, பாரம்பரியமான நடவடிக்கைகளுக்கு இது உகந்த நேரம் அல்ல. துணிச்சலான முடிவுகளுக்கும், முதலீட்டுக்கும் உரிய நேரமாகும்.

உலக அளவில் வலிமையான போட்டியாளராகவும், பொருளாதாரத்தை வலிமையாகவும், வலுவாகவும் வடிவமைக்க இது சரியான தருணம். மக்களை மையமாகக் கொண்ட, சுற்றுச்சூழலுக்கு உகந்த வளர்ச்சியை உருவாக்குவதுதான் மத்திய அரசின் நோக்கமாக உள்ளது.

நீண்டகாலமாக அடிமைத்தனத்தில் இருந்த கிராமப் பொருளாதாரத்தை சமீபத்தில் சிறப்பான முடிவின் மூலம் விடுவித்துள்ள மத்திய அரசு, விவசாயிகள் தங்கள் விளைபொருட்களை எங்கு வேண்டுமானாலும் விற்பனை செய்ய அனுமதியளித்துள்ளது.

கரோனா வைரஸோடு சேர்ந்து அஸ்ஸாம் வெள்ளம், வெட்டுக்கிளி தாக்குதல், புகம்பம் என பன்முக சவால்களை நாடு எதிர்கொண்டு வருகிறது. இந்த நெருக்கடிகளை எல்லாம் வாய்ப்புகளாக மாற்ற வேண்டும். இறக்குமதி செய்ய நிர்ப்பந்திக்கப்படும் அனைத்து பொருட்களும் இந்தியாவிலே தயாரிக்கப்பட்டு, இறுதியில் பிற நாடுகளுக்கும் ஏற்றுமதி செய்யப்படுவதை உறுதிசெய்ய வேண்டும்.

கொரோனா பெருந்தொற்றுக்கு எதிரான போராட்டம் தான் நம் நாட்டுக்குத் திருப்புமுனையாக அமையப்போகிறது. இதை நாம் மிகப்பெரிய திருப்புமுனையாக மாற்றி, சுயசார்பு இந்தியாவாக மாற்ற வேண்டும்.

பல்வேறு பொருளாதார சீர்திருத்தங்களை மத்திய அரசு செய்துள்ளது. குறிப்பாக குறு, சிறு, நடுத்தர நிறுவனங்களுக்கான வரையறை அளவுகோல் மாற்றம், கம்பெனிச் சட்டத்தில் குற்ற அம்சங்களை நீக்குதல், திவால் சட்டத்தில் திருத்தம், நிலக்கரி சுரங்கத் தொழிலில் அதிக போட்டியை உருவாக்குதல், அத்தியாவசியப் பொருட்கள் சட்டத்தில் மாற்றம் போன்ற திருத்தங்களைச் செய்துள்ளோம். இவ்வாறு பிரதமர் மோடி பேசினார்.

ரூ.45 ஆயிரம் கோடி முதலீடு அதானி மெகா சோலார் மின் திட்டம்

மும்பை, ஜூன் 11

இந்தியாவில் ரூ.-45 ஆயிரம் கோடி முதலீட்டில் மிகப்பெரிய சோலார் மின் உற்பத்தி திட்டத்தை அமைக்கவுள்ளதாக தொழிலதிபர் அதானியின் கிரீன் நிறுவனம் தெரிவித்துள்ளது. இது குறித்து அதானி கூறும் போது, கடந்த 2015 ம் ஆண்டில் பாரிஸ் காலநிலை மாநாட்டில் பிரதமர் மோடி காலநிலை மாற்றத்தை குறைக்க இந்தியா முக்கிய பங்காற்றும் என்று குறிப்பிட்டார். அந்த வகையில், நாட்டின் பசுமை மின்சாரத்தை உற்பத்தி செய்ய இந்திய சோலார் ஆற்றல் கழகம் மின் உற்பத்திக்கு அதானி நிறுவனத்தை தேர்வு செய்துள்ளது. இந்த திட்டத்தின் மின் உற்பத்தி அளவு 8 ஜிகாவாட் என்று நிர்ணயிக்கப்பட்டுள்ளது. இந்த ஒப்பந்த மதிப்பு 45 ஆயிரம் கோடிகள் ஆகும்.

இந்த திட்டத்தின் மூலம் 4 லட்சம் பேருக்கு வேலை வாய்ப்புகள் உருவாகும். தற்போது, அதானி நிறுவனத்தின் வசம் இருக்கும் சோலார் மின்திட்டங்களின் மூலம் 6 ஜிகாவாட் மின்சாரம் உற்பத்தி செய்யப்படுகிறது. வரும் 2025க்குள் இதனை 25 ஜிகாவாட் ஆக உற்பத்தி இலக்கை எட்ட முடிவு செய்யப்பட்டுள்ளது. இதன் மூலம் உலகின் முன்னணி சோலார் மின் உற்பத்தி நிறுவனம் என்ற வரிசையில் இடம் பிடிக்கும்' என்றார்.

காசோலை திரும்புவது குற்றமல்ல: நிதியமைச்சகம்?

புது தில்லி, ஜூன் 11

நாட்டின் தொழில்துறைக்கு புத்துயிரூட்டும் வகையில் நிதியமைச்சகம் சில நடவடிக்கைகளை எடுக்கவுள்ளது. இது பற்றி கூறப்படுவதாவது, மோசமான இந்த சூழ்நிலையில் சூழலில் தொழில் நடத்துவதை எளிதாக்கும் வகையில் மத்திய அரசு சில நடவடிக்கைகளை எடுத்து வருகிறது. இதன் ஒரு பகுதியாக நிதி சார்ந்த சிறு தவறுகளை குற்றங்கள் பிரிவில் இருந்து நீக்க பரிசீலிக்கப்படுகிறது.



அதன்படி, வங்கிக் கணக்கில் பணம் இல்லாமல் காசோலை திரும்புவது, வங்கிக் கடனை திருப்பிச் செலுத்தாதவர்கள் மீது 'சார்பாசி' சட்டத்தின்கீழ் எடுக்கப்படும் நடவடிக்கை, எல்ஐசி சட்டம், பிஎஃப்ஆர்டிஏ சட்டம், ஆர்பிஐ சட்டம், என்எஸ்பி சட்டம், வங்கிகள்

An ISO 22000 Food Safety Certified Company

**கறந்த பாலின்
மணம் மாறாத
கவையுடன்
தமிழ் பசும் பால்**

For Trade Enquire.... :
73730 74422, 73730 11500 குறிச்சி, கும்பகோணம் - 612 504.

www.tamilmilk.com

Tamil
Cow Milk

அன்றையபால்
அன்றையதிலே...

கட்டுப்பாட்டுச் சட்டம், சீட்டு நிறுவனங்கள் சட்டம் உள்பட 19 சட்டங்களின்கீழ் நிதி சார்ந்த குற்றங்கள் என வகைப்படுத்தி நடவடிக்கை எடுக்க உதவும் சில பிரிவுகளை தளர்த்தலாம் என்று கருதப்படுகிறது.

இது தொடர்பாக பல்வேறு தரப்பினரும் ஜூன் 23-ஆம் தேதி வரை கருத்துகளை தெரிவிக்கலாம் என்று நிதியமைச்சகம் கூறியுள்ளது. மேலும், நபார்டு சட்டம், கடன் தகவல் நிறுவனங்கள் கட்டுப்பாட்டுச் சட்டம் உள்ளிட்ட வேறு சில சட்டங்களிலும் சிறு மாற்றங்களைக் கொண்டுவருவது தொடர்பாகவும் பரிசீலிக்கப்படுவதாக தெரிகிறது.

அதே வேளையில், கடன் அளிக்கும் வங்கிகள் மற்றும் நிதி நிறுவனங்களின் வரம்பில், கடனை திருப்பிச் செலுத்தாதவர்களுக்கு எதிரான சட்டங்கள் சற்று கடுமையாக இருந்தால் மட்டுமே குறைந்த பட்சம் அவர்களை பேச்சுவார்த்தைக்கு அழைத்து, பணத்தை சிறிதளவாவது மீட்க முடியும் என்று கூறப்படுகிறது.

உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்-டவுன்

**சிறப்புச்
சலுகை**
மற்றும்

ஒரே
நாளில்
இலவச
டெலிவரி

* தமிழகத்திற்கு மட்டும்



94980 78603

**இது ஒரு
கோவை
தயாரிப்பு**



BLDC
மோட்டார்



5 ஸ்டார்
மதிப்பீடு



காப்புரிமை பெற்ற
தொழில்நுட்பம்



கண்கவர்
வண்ணங்கள்



35W மின்
பயன்பாடு



பசுமைத்
தயாரிப்பு



superfan®
FAN REINVENTED™


இந்தியாவின் முதல்
சூப்பர் ஆற்றல் திறன்
வாய்ந்த சீலிங் ஃபேன்



வருட
உத்தரவாதம்

தமிழகத்தில் மேலும் 1,875 பேருக்கு கொரோனா

- தமிழகத்தில் தொற்று எண்ணிக்கை 38,716 ஆக உயர்வு
- ஒரேநாளில் 23 பேர் உயிரிழப்பு ● உயிரிழப்பு 349 ஆக உயர்வு
- இந்தியாவில் தொற்று எண்ணிக்கை 2.86 லட்சத்தைக் கடந்தது
- இந்தியாவில் உயிரிழப்பு எண்ணிக்கை 8,102 ஆக உயர்வு
- உலக அளவில் தொற்று எண்ணிக்கை 75 லட்சத்தை கடந்தது
- உலக அளவில் உயிரிழப்பு எண்ணிக்கை 4.20 லட்சத்தை கடந்தது



இந்தியாவில் 2,86,579 பேருக்கு தொற்று

இந்தியாவில் மொத்தமாக 2,86,579 பேருக்கு கொரோனா தொற்று உறுதி செய்யப்பட்டுள்ளது. இதில் 1,37,448 பேர் தொற்று நிலையில் உள்ளனர். 8,102 பேர் உயிரிழந்துள்ளனர். 1,41,029 பேர் குணமடைந்துள்ளனர்.

மாநிலங்களைப் பொருத்தவரையில் அதிகம் பாதிக்கப்பட்ட மாநிலமாக தொடர்ந்து மகாராஷ்டிரா முதலிடத்தில் உள்ளது. அங்கு கொரோனாவால் பாதிக்கப்பட்டுள்ளவர்கள் எண்ணிக்கை 94,041ஐ கடந்துள்ளது. பலி எண்ணிக்கை 3,431 ஆக அதிகரித்துள்ளது.

அதற்கு அடுத்தபடியாக தமிழ்நாட்டில் 38,716 பேரும், குஜராத்தில் 21,521 பேரும், தில்லியில் 32,810 பேரும், மத்தியப் பிரதேசத்தில் 10,049 பேரும், ராஜஸ்தான் 11,600 பேரும், உத்தரப் பிரதேசத்தில் 11,610 பேரும் பாதிக்கப்பட்டுள்ளனர்.

உலக அளவில் கொரோனா தொற்று 75 லட்சத்தை கடந்தது

உலக அளவில் கொரோனாவால் பாதிக்கப்பட்டவர்களின் எண்ணிக்கை 75 லட்சத்தை கடந்துள்ளது. அதேவேளையில் உயிரிழந்தவர்களின் எண்ணிக்கை 4.20 லட்சத்தை கடந்துள்ளது. குணமடைந்தவர்களின் எண்ணிக்கை 38.06 லட்சத்தை கடந்தது.

தற்போது தொற்றின் பிடியில் உள்ளவர்கள் எண்ணிக்கை 32.73 லட்சம் என்ற அளவில் உள்ளது. தீவிர நிலையில் உள்ளவர்களின் எண்ணிக்கை 53,959 என்ற அளவில் உள்ளது.

அமெரிக்காவில் தொற்றால் பாதிக்கப்பட்டவர்களின் எண்ணிக்கை 20.70 லட்சத்தைக் கடந்தது. ஒரேநாளில் ரஷ்யாவில் 8,779 பேரும், அமெரிக்காவில் 3,572 பேரும், பிரிட்டனில் 1,266 பேரும், பிரேசிலில் 5,477 பேரும், சிலி 5,737 பேரும், சவுதி அரேபியா 3,733 பேரும், ஈரானில் 2,298 பேரும், மெக்ஸிகோவில் 4,883 பேரும், கத்தார் 1,476 பேரும், பாகிஸ்தான் 5,834 பேரும், வங்கதேசம் 3,187 பேரும் பாதிக்கப்பட்டுள்ளனர்.

அமெரிக்காவில் உயிரிழப்பு 1.15 லட்சத்தைக் கடந்துள்ளது. பிரேசிலில் 39,803, பிரிட்டனில் 41,279, இத்தாலியில் 34,114, பிரான்சில் 29,319 பேர் உயிரிழந்துள்ளனர்.

எண்	கோவிட்-19 புள்ளிவிவரம்	எண்ணிக்கை
1	சிகிச்சை பெறுவோர்	17,659*
2	இன்று/இதுவரை தொற்று உறுதி செய்யப்பட்டவர்கள்	1,875 / 38,716
3	பரிசோதனை மாதிரிகளின் எண்ணிக்கை இன்று/இதுவரை	16,829 / 6,55,675
4	பரிசோதனை செய்யப்பட்ட நபர்கள் இன்று/இதுவரை	15,456 / 6,25,312
5	இன்று தொற்று உறுதியான ஆண்கள்/பெண்கள்/திருநங்கையர்	1,153 / 722 / 0
6	தொற்று உறுதியான மொத்த ஆண்கள்/பெண்கள்/திருநங்கையர்	23,981 / 14,718 / 17
7	பரிசோதனை மையங்களின் எண்ணிக்கை	77 (44 Govt+ 33 Private)
8	குணமடைந்து திரும்பியவர்கள் இன்று/இதுவரை	1,372 / 20,705
9	மொத்த உயிரிழப்புகள் இன்று/இதுவரை	23 (2 Private 21 Govt) / 349

எண்	மாவட்டங்கள்	மொத்த தொற்று எண்ணிக்கை	குணம் பெற்றவர்கள்	சிகிச்சை பெறுபவர்கள்	இறப்பு
1	அரியலூர்	387	363	24	
2	செங்கல்பட்டு	2,444	903	1,520	20*
3	சென்னை	27,398	13,808	13,310	279*
4	கோவை	170	148	20	1*
5	கடலூர்	517	455	61	1
6	தர்மபுரி	23	8	15	
7	திண்டுக்கல்	196	143	51	2
8	ஈரோடு	74	70	3	1
9	கள்ளக்குறிச்சி	303	243	60	
10	காஞ்சிபுரம்	623	378	239	6
11	கன்னியாகுமரி	108	67	40	1
12	கரூர்	87	80	7	
13	கிருஷ்ணகிரி	38	21	17	
14	மதுரை	363	254	106	3
15	நாகப்பட்டினம்	105	51	54	
16	நாமக்கல்	90	79	10	1
17	நீலகிரி	14	14	0	
18	பெரம்பலூர்	145	141	4	
19	புதுக்கோட்டை	45	26	18	1
20	ராமநாதபுரம்	133	73	59	1
21	ராணிப்பேட்டை	185	99	85	1
22	சேலம்	222	182	40	
23	சிவகங்கை	50	33	17	
24	தென்காசி	111	88	23	
25	தஞ்சாவூர்	133	89	44	
26	தேனி	137	106	29	2
27	திருப்பத்தூர்	43	33	10	
28	திருவள்ளூர்	1656	807	833	16
29	திருவண்ணாமலை	565	346	217	2
30	திருவாரூர்	99	47	52	
31	தூத்துக்குடி	379	252	125	2
32	திருநெல்வேலி	410	360	49	1
33	திருப்பூர்	114	114	0	
34	திருச்சி	142	104	37	1
35	வேலூர்	131	43	85	3
36	விழுப்புரம்	399	333	63	3
37	விருதுநகர்	154	127	27	
38	விமானநிலையம்	163	67	95	1
39	விமானநிலையம் (உள்நாடு)	66	24	42	
40	ரயில்வே	294	126	168	
மொத்தம்		38,716	20,705	17,659	349

எண்	மாவட்டம்	உள் தொற்று		வெளி தொற்று		மொத்தம்
		10.06.20 வரை	11.06.20	10.06.20 வரை	11.06.20	
1	அரியலூர்	371	3	13		387
2	செங்கல்பட்டு	2,313	127	4		2,444
3	சென்னை	25,975	1,406	16	1	27,398
4	கோவை	157	3	10		170
5	கடலூர்	476	18	22	1	517
6	தர்மபுரி	17	1	5		23
7	திண்டுக்கல்	159	11	26		196
8	ஈரோடு	74		0		74
9	கள்ளக்குறிச்சி	96	4	203		303
10	காஞ்சிபுரம்	604	19	0		623
11	கன்னியாகுமரி	82	2	23	1	108
12	கரூர்	53		34		87
13	கிருஷ்ணகிரி	33		5		38
14	மதுரை	256	19	87	1	363
15	நாகப்பட்டினம்	84	15	5	1	105
16	நாமக்கல்	81	1	8		90
17	நீலகிரி	14		0		14
18	பெரம்பலூர்	141	2	2		145
19	புதுக்கோட்டை	25	2	18		45
20	ராமநாதபுரம்	93	6	30	4	133
21	ராணிப்பேட்டை	153	17	6	9	185
22	சேலம்	90	9	122	1	222
23	சிவகங்கை	23	7	20		50
24	தென்காசி	83	5	23		111
25	தஞ்சாவூர்	120	8	5		133
26	தேனி	119	3	15		137
27	திருப்பத்தூர்	39	4	0		43
28	திருவள்ளூர்	1,577	72	7		1,656
29	திருவண்ணாமலை	391	19	154	1	565
30	திருவாரூர்	77	15	6	1	99
31	தூத்துக்குடி	203	6	170		379
32	திருநெல்வேலி	138	3	269		410
33	திருப்பூர்	114		0		114
34	திருச்சி	132	10	0		142
35	வேலூர்	114	12	5		131
36	விழுப்புரம்	379	6	13	1	399
37	விருதுநகர்	61	2	91		154
38	விமானநிலையம்	1		152	10	163
39	விமானநிலையம்	0		60	6	66
40	ரயில்வே	0		294		294
மொத்தம்		34,918	1,837	1,923	38	38,716

இருமும் போதோ, தும்மும் போதோ
கைக்குட்டையை உபயோகிக்கவும்

கொரோனா ஊரடங்கு விமான நிறுவனங்களுக்கு நடடம்

புது தில்லி, ஜூன் 11

கனடா நாட்டைச் சேர்ந்த ஐஏடிஏ நிறுவனம் கொரோனா பாதிப்பால் விமான நிறுவனங்களின் நிலை குறித்து ஆய்வு நடத்தியது. இந்த ஆய்வு முடிவுகள் குறித்து அந்த நிறுவனத்தின் செயலர் அலெக் சாண்டர் கூறியுள்ளதாவது,



கொரோனா ஊரடங்கு காரணமாக விமான போக்குவரத்து நிறுத்தப்பட்டதால் விமான போக்குவரத்து நிறுவனங்களுக்கு நடப்பாண்டில் 50 சதவிகித அளவுக்கு வருமானம் வீழ்ச்சியடையும் என்றும்,

- பிரம்மாண்டமான வெளி நோயாளிகள் பிரிவு,
- தென் தமிழகத்தின் பிரபல மருத்துவ நுபுணர்களின் மருத்துவ ஆலோசனை,
- உலகத்தர பரிசோதனை வசதிகள் ஒரே இடத்தில்,
- அனைத்தும் குறைந்த கட்டணத்தில்.

தரமான மருத்துவம் ♦ குறைந்த செலவு ♦ கனிவான கவனிப்பு

விவரங்களுக்கு உடன் தொடர்பு கொள்ளுங்கள்

84899 00800



வேலம்மாள்

மருத்துவமனை

கனிவான கவனிப்பு

மதுரை.

சுமார் 6.32 லட்சம் கோடி ரூபாய் அளவுக்கு நடடம் ஏற்படலாம். கடந்த ஆண்டில் விமான நிறுவனங்களின் வருமானம் சுமார் 84 ஆயிரம் கோடி டாலராக இருந்தது. இது நடப்பாண்டில் 41,900 ஆயிரம் கோடி டாலராக சரியும் என்று மதிப்பிடப்பட்டுள்ளது.

2021ம் ஆண்டில் விமான நிறுவனங்களின் நடடம் 10 ஆயிரம் கோடி டாலரை எட்டலாம்.

பொதுவாக, விமான சேவைகளுக்கான தேவை எப்போதும் இருப்பதால் விமான நிறுவனங்கள் கட்டணத்தை குறைப்பதற்கான வாய்ப்பு அவ்வளவாக இல்லை. விமான போக்குவரத்து துறையில் எரிபொருள் அல்லாத பிற செலவீனங்கள் 14 சதவிகித அளவுக்கு அதிகரிக்கவும் கூடும். இது, சமூக இடைவெளியை கடைப்பிடிக்க விமான பயணிகளின் எண்ணிக்கையை குறைக்கும் நிலையில் அது மேலும் விமான போக்குவரத்துக்கு நடடத்தை அதிகரிக்கும்' என்றும் அவர் தெரிவித்துள்ளார்.

கம்போடியா, இஸ்ரேல் பிரதமர்களுடன் இந்தியப் பிரதமர் தொலைபேசி உரையாடல்

புது தில்லி, ஜூன் 11

இந்தியப் பிரதமர் நரேந்திர மோடி, கம்போடிய பிரதமர் சம்டெக் அக்கா மொஹா சேனா படேய் டெகோ ஹுன் சென் மற்றும் இஸ்ரேல் பிரதமர் பெஞ்சமின் நெதான்யாஹ் ஆகியோருடன் தொலைபேசியில் உரையாடினார். கம்போடிய பிரதமர் மேதகு சம்டெக் அக்கா மொஹா சேனா படேய் டெகோ ஹுன் சென்னுடன் தொலைபேசியில் உரையாடுகையில்,

கோவிட்-19 பெருந்தொற்று குறித்து இரண்டு தலைவர்களும் விவாதித்தனர். இருநாடுகளிலும் உள்ள கம்போடிய, இந்திய குடிமக்களுக்கு தொடர்ந்து உதவவும், அவர்கள் தாய்நாட்டுக்கு திரும்ப வசதி ஏற்படுத்தித் தரவும், இருவரும் ஒப்புக்கொண்டனர். ஆசியான் அமைப்பின் முக்கிய உறுப்பினரும், இந்தியாவுடன் நாகரீக மற்றும் கலாச்சார உறவுகளை கொண்டிருக்கும் நாடுமான கம்போடியாவுடனான உறவை, மேலும் வலுப்படுத்துவதில் இந்தியா உறுதியுடன் இருப்பதாகப் பிரதமர் தெரிவித்தார்.

ஐடிஇசி திட்டத்தின் கீழ் செயல்படுத்தப்படும் திறன்மேம்பாட்டுத் திட்டங்கள் மற்றும் மெகாங்-கங்கா ஒத்துழைப்பு கட்டமைப்பின் கீழ் செயல்படுத்தப்படும் விரைவுப் பலன் திட்டங்கள் உள்ளிட்ட, இரண்டு நாடுகளுக்கும் இடையேயான வலுவான வளர்ச்சிக் கூட்டுறவையும் இருதலைவர்களும் மீளாய்வு செய்தனர். இந்தியாவுடனான உறவுகளுக்கு கம்போடியா அளிக்கும் முக்கியத்துவத்தை அந்நாட்டுப் பிரதமர் எடுத்துரைத்தார். அவரின் உணர்வுகளுக்கு செவிமடுத்த பிரதமர் மோடி, இந்தியாவின் கிழக்கு செயல்திட்ட கொள்கையில் கம்போடியாவின் மதிப்புமிக்க பங்கு பற்றி வலியுறுத்தினார்.

இஸ்ரேல் பிரதமர் மேதகு பெஞ்சமின் நெதன்யாஹ்வுடன் உரையாடுகையில், சமீபத்தில் பதவியேற்றதற்கு தனது மனமுவந்த வாழ்த்துகளை தெரிவித்தார். நெதன்யாஹ்வின் தலைமையிலும் வழிகாட்டுதலிலும் இந்திய-இஸ்ரேல் கூட்டணி தொடர்ந்து வலுப்பெறும் என்றும் இந்தியப் பிரதமர் நம்பிக்கை தெரிவித்தார்.

இந்த உரையாடலின்போது கொரோனா பெருந்தொற்று நிலவி வரும் பின்னணியில் தடுப்பூசிகள், சிகிச்சை மருந்துகள், பரிசோதனைகள் ஆகிய துறைகளில் ஆராய்ச்சி மற்றும் மேம்பாடு உள்ளிட்ட பிரிவுகளில், இந்தியாவும் இஸ்ரேலும் தங்களது ஒத்துழைப்பினை விரிவுபடுத்துவதற்கான வாய்ப்புகள் குறித்து இந்த இரு தலைவர்களும் விவாதித்தனர்.

இரு நாடுகளைச் சேர்ந்த நிபுணர் குழுக்களுக்கிடையே தற்போது நிகழ்ந்து வரும் தகவல் பரிமாற்றங்களைத் தொடர்ந்து நீட்டிப்பது என்றும் இத்தகைய கூட்டுச் செயல்பாட்டின் மூலம் பெறப்படும் பயன்களை விரிவான மனித குலத்தின் நலன்களுக்கு கிடைக்கச் செய்வது என்றும் இரு தலைவர்களும் ஒப்புக் கொண்டனர்.

இரு நாடுகளின் நிகழ்ச்சி நிரலில் அடங்கியுள்ள முக்கியமான விஷயங்கள் குறித்தும் இரு தலைவர்களும் பரிசீலனை செய்ததோடு, கொரோனா தாக்குதலுக்குப் பிந்தைய உலகமானது பல துறைகளிலும் பரஸ்பரம் நன்மை செய்யக் கூடிய புதிய வழிகளை உருவாக்கும் என்றும் ஒப்புக் கொண்டனர். குறிப்பாக, சுகாதாரத் தொழில் நுட்பம், விவசாயத் துறையில் புதிய கண்டுபிடிப்புகள், ராணுவ ரீதியான ஒத்துழைப்பு, தகவல் தொழில்நுட்பம் போன்ற துறைகளில் ஏற்கனவே இருந்து வரும் இந்தியா-இஸ்ரேல் ஆகிய இரு நாடுகளின் இணைந்த செயல்பாட்டை விரிவுபடுத்துவதற்கான பிரம்மாண்டமான வாய்ப்பு இருப்பதாகவும் அவர்கள் இருவரும் மதிப்பிட்டனர்.

இது குறித்த மதிப்பீடுகளைப் பகிர்ந்து கொள்ளும் வகையில் தொடர்ந்து தொடர்பில் இருக்கவும், மாறிக் கொண்டே வரும் உலகளாவிய சூழலில் உருவாகி வரும் வாய்ப்புகள், சவால்கள் குறித்து ஒருவரோடு ஒருவர் கலந்து ஆலோசிப்பது என்றும் இரு தலைவர்களும் ஒப்புக் கொண்டனர்.

ஆரோக்கிய சேது செயலியை திறம்பட பயன்படுத்துங்கள்

மத்திய அமைச்சர் டோட்ரே அறிவுறுத்தல்

புது தில்லி, ஜூன் 11

ஆரோக்கிய சேது செயலியை திறம்பட பயன்படுத்துங்கள் என்று மத்திய மின்னணு மற்றும் தகவல் தொழில்நுட்பம், மனிதவள மேம்பாடு மற்றும் தொலைதொடர்புத்துறை இணை அமைச்சர் சஞ்சய் டோட்ரே அறிவுறுத்தியுள்ளார். மத்திய மின்னணு மற்றும் தகவல் தொழில் நுட்பத்துறை அமைச்சகத்தின் ஆரோக்கிய சேது செயலிக் குழு, மகாராஷ்டிர மாநிலத்தின் அனைத்து மாவட்ட ஆட்சியர்கள் மற்றும் தேசிய தகவலியல் மையங்களின் அதிகாரிகளுடன் காணொலிக் காட்சி வாயிலாக உரையாடினார். இதில் அம்மாநிலத்தின் சுகாதாரத்துறை அமைச்சரும், தகவல் தொழில்நுட்பத்துறை அமைச்சரும் கலந்து கொண்டனர். அப்போது பேசிய டோட்ரே கோவிட்-19 பெருந்தொற்றுக்கு எதிரான போரில் ஆரோக்கிய சேது செயலியை பரவலாகப் பயன்படுத்துவது அவசியம் என்றும், அதன் வாயிலாக கோவிட்-19 தொற்று ஏற்படக் கூடியவர்களை கண்டறிந்து, பரவாமல் தடுப்பதற்கான நடவடிக்கைகளை எடுக்க முடியும் என்றும் தெரிவித்தார். ஆரோக்கிய சேது செயலியை திறம்பட பயன்படுத்துமாறும் அவர் அப்போது அறிவுறுத்தினார்.

கொரோனா ஊரடங்கில் எகிறியது பார்லே பிஸ்கட் விற்பனை

புது தில்லி, ஜூன் 11

எப்போதும் இல்லாத வகையில், ஊரடங்கு காலத்தில் பார்லே நிறுவனத்தின் பிஸ்கட்கள் விற்பனை அதிகரித்ததாக தெரிவிக்கப்பட்டுள்ளது. இது குறித்து அந்நிறுவனத்தின் மூத்த ஊழியர் கூறியதாவது, பொது முடக்கம் நேரத்தில் பொதுமக்கள் பலரும் பார்லே பிஸ்கட் களை வீட்டில் வாங்கி சேமித்தும் வைத்துள்ளனர். பல சமூக சேவை அமைப்புகள் கூட பார்லே பிஸ்கட்களை மக்களுக்கு கொடுத்து உதவியுள்ளன. மிகக் குறைந்த விலையில் குளுக்கோஸ் கிடைக்கும் உணவு என்பதால் மக்கள் அதிக வரவேற்பு தெரிவித்துள்ளனர். பார்லே நிறுவனத்தில் பங்கு மதிப்பும் 5% உயர்ந்துள்ளது. இது கடந்த 30-40 ஆண்டுகளில் இல்லாத வளர்ச்சியாகும். இது ஒரு பிஸ்கட் மட்டுமல்ல. மக்களின் உணவாகவே மாறியுள்ளது.

சுனாமி, நிலநடுக்கம் போன்ற பேரிடர் நேரங்களிலும் பார்லே பிஸ்கட்களின் விற்பனை அதிகரித்து காணப்பட்டது என்றார். கொரோனா பாதிப்பின் போது பார்லே நிறுவனம் 3 கோடி பிஸ்கட் பாக்கெட்டுகளை பல தரப்பு மக்களுக்கும் இலவசமாகவும் வழங்கியது குறிப்பிடத்தக்கது.

கொடு...
கடைபே ரு...



தங்கம் | வைரம் | வெள்ளி

போன் :
99949 26518

2, 3 ஜான்சிராணி காம்ப்ளக்ஸ், மதுரை-1.



ஒருவருக்கு தலா 2 முகக்கவசங்கள் தமிழக அரசு முடிவு

சென்னை, ஜூன் 11

ரேஷன் அட்டைதாரர்கள் ஒவ்வொருவருக்கும் தலா 2 முகக்கவசங்களை வழங்க தமிழக அரசு முடிவு செய்துள்ளது. இது குறித்து தமிழக அரசின் தலைமை செயலாளர் சண்முகம் வெளியிட்டுள்ள குறிப்பில் தெரிவித்துள்ளதாவது:

கொரோனா பாதிப்பை தவிர்க்க முதல் அமைச்சர் ரேஷன் அட்டை தாரர்களுக்கு துணியிலான முகக்கவசங்களை வழங்க உத்தரவிட்டார். தமிழகத்தில் 6 கோடியே 74 லட்சத்து 15 ஆயிரத்து 899 குடும்ப உறுப்பினர்களை கொண்ட 2 கோடியே 8 லட்சத்து 23 ஆயிரத்து 76 ரேஷன் அட்டைதாரர்கள் உள்ளனர். இந்த கணக்கின்படி தலா ஒருவருக்கு 2 தரமான முகக்கவசங்களை வழங்கப்படும். இது மறுபடியும் பயன்படுத்தக்கூடாது. தற்போது, அவசர காலத்தில் இதனை கொள்முதல் செய்ய வேண்டியுள்ளது.



எனவே, இந்த கொள்முதலுக்கான விலைப்புள்ளியை மதிப்பிடுவதற்காக விலை நிர்ணயக்குழுவை அமைக்க வேண்டும் என்று அரசை வருவாய் வருவாய் நிர்வாக ஆணையர் கேட்டுக் கொண்டுள்ளார். இதற்கான, ஒப்பந்தை பெறுவதில் வெற்றி பெறும் ஏலதாரருக்கு அதற்கான ஒப்பந்தை அரசு வழங்கலாம் என்று கூறியுள்ளார். அவரது கோரிக்கையை அரசு ஏற்றுக் கொண்டு விலை நிர்ணயக் குழுவின் தலைவராக வருவாய் நிர்ணய ஆணையர் செயல்படுவார். இயற்கை பேரிடர் மேலாண்மை இயக்குநர், பொதுசுகாதாரம் மற்றும் தடுப்பு மருந்து இயக்குநர் உள்பட 6 பேர் அந்தக் குழுவில் இடம் பெறுவர். மக்களுக்கு வழங்கப்பட வேண்டிய முகக்கவசத்தின் தரம் மற்றும் வகை பற்றி இந்த குழு முடிவு செய்யும். ஒப்பந்த விலை மற்றும் ஏலத்தில் வெற்றி பெறுபவரை முடிவு செய்து அரசுக்கு தகுந்த பரிந்துரையை இந்தக் குழு வழங்க வேண்டும். இவ்வாறு அதில் கூறியுள்ளார்.

அஸ்ஸாமில் எரிவாயு கிணறு விபத்து எரிவாயு அமைச்சகம் விளக்கம்

புது தில்லி, ஜூன் 11

அஸ்ஸாமில் டின்சுக்கியா மாவட்டத்தில் பக்ஜானில் உள்ள ஆயில் இந்தியா நிறுவனத்துக்குச் சொந்தமான வாயு கிணறில் வெடி விபத்து ஏற்பட்டது தொடர்பாக பெட்ரோலியம் மற்றும் எரிவாயு அமைச்சகம் விளக்கமளித்துள்ளது.

இது தொடர்பான அறிக்கையில் தெரிவிக்கப்பட்டுள்ளதாவது:

அஸ்ஸாமில் டின்சுக்கியா மாவட்டத்தில் உள்ள பக்ஜான் எண்ணெய் வயலின் கீழ் உள்ள வாயு உற்பத்தி கிணறு பக்ஜான்- 5, பணி மாற்று இயக்க வேலைகளைச் செய்து கொண்டிருந்தபோது 27 மே 2020 அன்று திடீரென்று செயல்படத் துவங்கி, வெடி விபத்து நேரிட்டது என்று, பொதுத்துறை நிறுவனமான ஆயில் இந்தியா தெரிவித்துள்ளது. இதனால் இந்தக் கிணற்றிலிருந்து கட்டுப்படுத்த முடியாத அளவிற்கு வாயு வெளியேறியது. ஆயில் இந்தியா உடனடியாக எண்ணெய் மற்றும் இயற்கை வாயு நிறுவனத்தின் உதவியை நாடியது. உடனே ஓஎன்ஜிசி தனது நெருக்கடி மேலாண்மை குழுவை அனுப்பியது. ஆயில் இந்தியா சிங்கப்பூரை அடிப்படை யாகக் கொண்டு செயல்படும் M/s அலர்ட் டிசாஸ்டர் கண்ட்ரோல் என்ற நிறுவனத்தையும் நாடியது.



நிபுணர்களின் அறிவுரைப்படி அனைத்து பாதுகாப்பு முன்னெச்சரிக்கைகளையும் பின்பற்றியவாறு கிணற்றை மூடத் திட்டமிடப்பட்டது. கிணறு உள்ள இடத்தில் அப்புறப்படுத்தும் பணிகள் நடைபெற்றுக் கொண்டிருந்தபோது, 9 ஜூன் 20 20 அன்று மதியப் பொழுதின் போது, கிணற்றில் தீப்பிடித்தது. கிணற்றைச் சுற்றியுள்ள சுமார் 200 மீட்டர் பகுதிகளுக்கு தீ பரவியது. தீப்பிடித்ததற்கான காரணம் இதுவரை உறுதி செய்யப்படவில்லை.

மத்திய பெட்ரோலியம் மற்றும் இயற்கை வாயுத்துறை அமைச்சர், அஸ்ஸாம் முதலமைச்சருடன் நேற்று காணொளி மாநாடு மூலமாக ஆயில் இந்தியா, ஓஎன்ஜிசி, சர்வதேச நிபுணர்கள், மத்திய பெட்ரோலியம் இயற்கை வாயு அமைச்சக அதிகாரிகள் ஆகியோருடன் நிலைமை குறித்து பரிசீலனை செய்தார். உயிருக்கும், உடமைக்கும் இழப்பு ஏற்படும் என்று மக்களிடையே ஏற்பட்டுள்ள அச்சத்தை அகற்றுவதன் அவசியத்தை அஸ்ஸாம் முதலமைச்சர் வலியுறுத்தினார்.

மத்திய பெட்ரோலியம் இயற்கை வாயு அமைச்சகமும், ஆயில் இந்தியா நிறுவனமும் முழு ஒத்துழைப்பு அளிக்கும் என்று அமைச்சர் தர்மேந்திர பிரதான், அசாம் முதல்வருக்கு உறுதியளித்தார். பாதிக்கப்பட்ட குடும்பங்களுக்கு நிவாரணமும், இழப்பீடும் மாநில அரசு இறுதியாக்குவதன் படி வழங்கப்படும்.

மத்திய பெட்ரோலியம் மற்றும் இயற்கை வாயுத்துறை அமைச்சர் பிரதான் காணொளி மாநாட்டின் மூலம், விபத்து நிகழ்ந்த இடத்தில் உள்ள நெருக்கடி மேலாண்மைக் குழு, ஆயில் இந்தியா நிறுவன அதிகாரிகள், அமைச்சக அதிகாரிகள் ஆகியோருடன் நிலைமை குறித்து பரிசீலித்தார். எண்ணெய்க் கிணற்று சுற்றுப்பகுதியைத் தவிர மற்ற பகுதிகளில் பரவியிருந்த தீ பெரும்பாலும் அணைக்கப்பட்டுவிட்டது என்று தெரிவிக்கப்பட்டுள்ளது. கிணற்றில் உள்ள வாயு நெருப்பாக எரிந்து கொண்டிருப்பது, கிணற்றின் வாய் மூடப்படும் வரை தொடர்ந்து எரிந்து கொண்டதான் இருக்கும். இவ்வாறு அந்த அறிக்கையில் தெரிவிக்கப்பட்டுள்ளது.

விண்ணுக்கு மனிதர்களின் பயணம் இஸ்ரோவின் திட்டம் ஒத்திவைப்பு

புது தில்லி, ஜூன் 11

கடந்த 2018-ம் ஆண்டு ஆகஸ்டு 15-ந் தேதி டெல்லி சொங்கோட்டையில் நடந்த சுதந்திர தின விழாவில் பிரதமர் மோடி ஆற்றிய உரை யில், இந்தியாவில் இருந்து விண்வெளிக்கு வீரர்களை அனுப்பும் ககன்யான் திட்டம் செயல்படுத்தப்படும் என்று கூறியிருந்தார். இது குறித்து கூறப்படுவதாவது,



விண்வெளிக்கு மனிதர்களை அனுப்பும் ககன்யான் திட்டத்தின் முன்னோட்டமாக, இந்த ஆண்டுக்குள் ரோபோவுடன் கூடிய ஒரு விண்கலத்தை விண்ணுக்கு அனுப்பி சோதனை செய்ய திட்டமிடப்பட்டது. ஆனால், தற்போது கொரோனா பரவல் காரணமாக இதற்கான திட்டப் பணிகள் பாதிக்கப்பட்டுள்ளன. ஆனால், அந்த திட்டம் வரும் 2022ம் ஆண்டில் செயல்படுத்தப்படலாம். அதேபோல், இந்த ஆண்டு இறுதி அல்லது தொடக்கத்தில் செயல்படுத்துவதாக இருந்த சுந்திரயான்-3 திட்டமும் 6 மாத காலத்திற்கு ஒத்திவைக்கப்பட வாய்ப்பு உள்ளது என்று அவர் தெரிவித்துள்ளார். ககன்யான் திட்டத்தில் விண்வெளிக்கு செல்லும் வீரர்கள் தேர்வு செய்யப்பட்டு ரஷியாவில் பயிற்சியில் உள்ளனர். இந்த நிலையில், கொரோனா அச்சுறுத்தல் காரணமாக அவர்களின் பயிற்சியும் பாதிக்கப்பட்டிருப்பது குறிப்பிடத்தக்கது.

நம்பிக்கையுடும் செயல்பாடு தேவை இந்திய கம்யூனிஸ்ட் வலியுறுத்தல்

சென்னை, ஜூன் 11

கொரோனா தொற்று தொடர்பான அச்சம் போக்கி நம்பிக்கையுடும் செயல்பாடு தேவை என்று இந்திய கம்யூனிஸ்ட் தமிழகப் பிரிவு வலியுறுத்தியுள்ளது.

சிபிஐ தமிழ்நாடு பொதுச் செயலாளர் முத்தரசன் வெளியிட்டுள்ள செய்திக்குறிப்பில் தெரிவிக்கப்பட்டுள்ளதாவது:

கொரோனா தொற்று நாள்தோறும் அதிகரித்து வருகின்றது. நேற்று ஒரே நாளில் மட்டும் 1,927 பேர்களுக்கு நோய் தொற்று கண்டறியப்பட்டுள்ளது. இவற்றில் சென்னையில் மட்டும் 1,392 பேரை பாதித்துள்ளது. மேற்கண்ட தகவல் தமிழக அரசால் அதிகாரப்பூர்வமாக வெளியிடப்பட்டதாகும்.

ஆனால் இதனைவிட நோய் தொற்று அதிகம் என்றும், பலியானவர்கள் எண்ணிக்கை அரசு அறிவிப்பதைவிட அதிகம் என்றும் தொடர்ந்து கூறப்பட்டு வருகின்றது. சுகாதாரத்துறை செயலாளர் பீலா ராஜேஷ் அவர்கள் சென்னையில் உயிர் இழந்தோரின், உயிர் இழப்பிற்குரிய காரணத்தை கண்டறிய குழு அமைக்கப்பட்டுள்ளதாக தெரிவித்து இருப்பதன் மூலம், பாதிக்கப்பட்டவர்கள் மற்றும் உயிர் இழந்தோர் குறித்து அரசு அதிகாரப்பூர்வமாக வெளியிட்டு வரும் அறிக்கைகளில் முரண்பாடு உள்ளது என்பது வெட்டவெளிச்சமாகின்றது.

ஊரடங்கு மார்ச் முதல் முழுமையாக அமுல்படுத்தப்பட்ட நிலையில் கொரோனா நோய் தொற்று படிப்படியாக குறைவதற்கு மாறாக நாள்தோறும் அதிகரித்து, மக்களை அச்சமடைய வைத்துள்ளது. கொரோனா பாதிக்கப்பட்டவர்கள் குறித்த பரிசோதனையை அதிகப்படுத்தி குறிப்பாக சென்னை மாநகரில் நோய் பாதிக்கப்பட்ட பகுதிகளில் அனைவருக்கும் பரிசோதனை செய்து பாதிக்கப்பட்டவர்களை தனிமைப்படுத்தி, அரசே நேரடியாக மருத்துவ சிகிச்சையளிக்க வேண்டும். மக்களின் உயிரை காப்பாற்ற வேண்டிய பெரும் பொறுப்பும், கடமையும் அரசுக்கு உள்ளது.

மக்களிடத்தில் காணப்படும் அச்சத்தைப் போக்கி, நம்பிக்கையுடும் நடவடிக்கைகளை இனியும் காலம் தாழ்த்தாது அரசு போர்க்கால வேகத்தில் மேற்கொள்ள வேண்டும். இவ்வாறு அந்த அறிக்கையில் தெரிவிக்கப்பட்டுள்ளது.

எல்&டி நிறுவனம் சாதனை அணு உலை தளத்தை உருவாக்கியது

மும்பை, ஜூன் 11

பிரான்ஸ் நாட்டில் அமைய
வுள்ள அணு உலைக்கான
பிரதான வெப்ப பெட்டியை
எல்&டி நிறுவனம்
உருவாக்கியுள்ளது. இது அணு
பொறியியலில் மிகப்பெரிய
சாதனையாக கருதப்படுகிறது.



இது குறித்து அந்த நிறுவனத்தின் கனரக பொறியியல் நிர்வாக
துணைத் தலைவர் அனில் கூறியதாவது:



WhatsApp
மூலமாக
72003 33333, 72001 1111
ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜ்மஹால்
பட்டு • துவளி • ரெஹிமடல்
மதுரை -1.
தொட்டுத் தொடரும் ஒரு மட்டுப் பாரம்பரியம்

பிரான்ஸ் நாட்டின் தெற்கு பகுதியில் உலகின் மிகப் பெரிய
அணு இணைவு உலை அமைகிறது. இதன் மிகப்பெரிய பகுதி
யான கிரையோஸ்டேட் தளத்தை எல்&டியின் கனரக பொறியி
யல் பிரிவு உருவாக்கியதுடன், இதனை பிரான்சில் உள்ள அணு
உலை கட்டடத்திற்கு, வெற்றிகரமாக எடுத்துச் சென்று
பொருத்தியுள்ளது. இதன் வாயிலாக, அணு பொறியியல்
உலகில் மிகப் பெரிய மைல் கல்லை எல்&டி அடைந்துள்ளது.

தற்போது, அங்கு ஊரடங்கு இருந்தபோதும் எல்&டி கனரக
பொறியியல் பிரிவு, கிரையோஸ்டேட் இணைப்புக் கருவிகளை
எடுத்து சென்றது. இது அடிப்படையில், மிகப்பெரிய குளிர்
சாதனம் போல செயல்படும். கிரையோஸ்டேட் பகுதி என்பது
29.4 மீட்டர் விட்டம் கொண்டது. மேலும், 29 மீட்டர் உயரம்,
3,850 டன் எடையும் உடையது. இதனை சாதித்ததன் மூலம்
உலக அளவில், உயர் தொழில்நுட்ப பரப்பில் இந்தியாவின்
திறன்களை எல்&டி வெளிப்படுத்தியுள்ளது என்றார்.

மத்திய அரசு தொகுப்பில் மருத்துவக் கல்லூரி சேர்க்கை பிற்படுத்தப்பட்டோருக்கு இட ஒதுக்கீடு வழங்க ஆவன செய்க

மாநில முதல்வர்களுக்கு திராவிடர் கழகம் கடிதம்

புது தில்லி, ஜூன் 11

மத்திய அரசு தொகுப்பில் மருத்துவக் கல்லூரி சேர்க்கையில் பிற்படுத்தப்பட்டோருக்கு இட ஒதுக்கீடு வழங்க ஆவன செய்ய வேண்டும் என வலியுறுத்தி மாநிலங்களின் முதல்வர்கள் மற்றும் முக்கிய அரசியல் கட்சித் தலைவர்களுக்கு திராவிடர் கழகம் சார்பில் கடிதம் எழுதப்பட்டுள்ளது. வீ. நாராயணசாமி (புதுச்சேரி) கே.சந்திர சேகர ராவ் (தெலங் கானா), ஓய்.எஸ்.ஜெகன் மோகன் ரெட்டி (ஆந்திரா), பினராயி விஜயன் (கேரளம்), அசோக் கேலாட் (ராஜஸ்தான்), உத்தவ் தாக்கரே (மகாராட்டிரா), மம்தா பானர்ஜி (மேற்கு வங்கம்), நிதிஷ் குமார் (பீகார்), நவீன் பட்நாயக் (ஒடிசா), கேப்டன் அம்ரிந்தர் சிங் (பஞ்சாப்), பூபேந்தர் பாகல் (சட்டீஸ்கர்) ஆகிய முதல்வர்களுக்கு திராவிடர் கழகத் தலைவர் கி.வீரமணி கடிதம் எழுதியுள்ளார்.

மேலும் சோனியா காந்தி (காங்கிரஸ்), சரத் பவார் (தேசிய காங்கிரஸ்), ராம் விலாஸ் பஸ்வான் (எல்.ஜே.பி.), செல்வி மாயாவதி (பி.எஸ்.பி.), என்.சந்திரபாபு நாயுடு (தெலுகு தேசம்), எச்.டி.தேவ கவுடா (மதசார்பற்ற ஜனதா தளம்), அகிலேஷ் யாதவ் (சமாஜ்வாடி), தேசஸ்வி யாதவ் (ஆர்.ஜே.டி.) உபேந்திர குஷ்வாகா (ஆர்.எல்.எஸ்.பி.), அனுபிரியா படேல் (அப்னா தள்), சித்தாராமையா (காங்கிரஸ்), பி.கே.ஹரிபிரசாத், எம்.பி, ராஜீந்தர் யாதவ் (தேசிய பிற்படுத்தப்பட்டோர் தாழ்த்தப்பட்டோர் சங்கம்) ஆகிய அரசியல் கட்சித் தலைவர்களுக்கும் அவர் கடிதம் எழுதியுள்ளார்.

கடிதத்தில் தெரிவிக்கப்பட்டுள்ளதாவது: 2013-ஆம் ஆண்டில் இருந்து தருவிக்கப்பட்ட தகவல்களின் அடிப்படையில் அகில இந்திய தொகுப்பிற்கு மாநிலங்கள் அளித்த இடங்கள் (பட்டப்படிப்பு மற்றும் பட்ட மேற்படிப்பு), 72,500 இடங்களாகும். இதில் பிற்படுத்தப்பட்டோருக்கு தரப்பட்ட இட ஒதுக்கீடு சதவீதம் 'பூஜ்ஜியமே.' இத்தகைய சமூக அநீதியைச் சுட்டிக் காட்டி, கடந்த சில ஆண்டுகளாக, திராவிடர் கழகம் மற்றும் அரசியல் கட்சிகள், நாடாளுமன்ற உறுப்பினர்கள், பிற சமூக அமைப்புகள், சுகாதார மற்றும் குடும்ப நல அமைச்சகத்திடம் கடிதம் எழுதியும், குரல் எழுப்பியும் எந்தபதிலும், தீர்வும் கிடைக்கவில்லை.

நாடெங்கிலும் உள்ள அனைத்து சமூக நீதி அமைப்புகளையும், ஆர் வலர்களையும் ஒருங்கிணைப்பதன் மூலம், சமூக நீதிக்கான போரில் நாம் வெற்றி பெறுவது உறுதி, அதை நோக்கி, நாம் ஒற்றுமையாக முன்னேறுவோம். இவ்வாறு அந்தக் கடிதத்தில் தெரிவிக்கப்பட்டுள்ளது.

An ISO 22000 Food Safety Certified Company

கறந்த பாலின்
மணம் மாறாத
சுவையுடன்
தமிழ் பசும் பால்



Tamil
Cow Milk



அந்நெய்யப்பால்
அந்நெய்ய சுவை...

www.tamilmilk.com

For Trade Enquire.... : 73730 74422, 73730 11500 குறிச்சி, கும்பகோணம் - 612 504.

சென்செக்ஸ் 709 புள்ளிகள் சரிவு பங்குச் சந்தை நிலவரம்

மும்பை நிருபர்

இந்த வாரத்தின் நான்காவது வர்த்தக நாளான வியாழக்கிழமை இந்தியச் சந்தைகள் சரிவடைந்தன. இதையடுத்து முக்கிய குறியீட்டெண்கள் குறைந்து நிலைபெற்றன. வியாழக்கிழமை காலையில் சந்தைகள் குறைந்து துவங்கின. அதன் பின்னர் சந்தைகள் தடுமாற்றத்தின் வர்த்தகமாகி வர்த்தக நேர இறுதியில் புள்ளிகள் சரிவடைந்தன.

மும்பை பங்குச் சந்தையில் சென்செக்ஸ் 708.68 புள்ளிகள் அல்லது 2.07 சதவீதம் குறைந்து 33,538.37 புள்ளிகளில் நிறைவடைந்தது. தரக் குறியீட்டுப் பங்குகளில் 30 பங்குகளில் 5 பங்குகள் உயர்வை கண்டன. 25 பங்குகள் சரிவைச் சந்தித்தன. சென்செக்ஸ் காலையில் 32 புள்ளிகள் வரை குறைந்து 34,214.69 புள்ளிகளில் துவங்கியது. குறைந்தபட்சமாக 33,480.42 புள்ளிகளுக்கும், அதிகபட்சமாக 34,219.39 புள்ளிகளுக்கும் சென்று வர்த்தக நேர முடிவில் 33,538.37 புள்ளிகளில் நிலைபெற்றது.

சென்செக்ஸ் காலையில் 32 புள்ளிகள் வரை குறைந்து துவங்கியது. பின்னர் 734 புள்ளிகள் வரை குறைந்து வர்த்தக நேர இறுதியில் 676 புள்ளிகள் வரை குறைந்து நிலைபெற்றன. மும்பை பங்குச் சந்தையில் மொத்தம் வர்த்தகமான 2705 பங்குகளில் 993 பங்குகள் முன்னேற்றம் கண்டன. 1565 பங்குகள் பின்னடைவைச் சந்தித்தன. 147 பங்குகள் மாற்றமின்றி நிலைபெற்றன.

மும்பை பங்குச் சந்தையில் இன்டஸ்இண்ட்ரீபேங்க் அதிகபட்சமாக 4.49 சதவீதத்திற்கு மேல் ஆதாயம் பெற்றன. அடுத்தபடியாக ஹீரோமோட்டோ, பவர்கிரிட், நெஸ்லே, எம் அண்ட் எம் ஆகிய பங்குகளும் ஆதாயம் பெற்ற பங்குகளின் பட்டியலில் வந்தன.

அதே வேளையில் எஸ்பிஐ, சன்பார்மா ஆகியவை அதிகபட்சமாக 5 சதவீதத்திற்கு மேல் இழப்பைச் சந்தித்தன. அடுத்தப்படியாக மாருதி, பஜாஜ் பைனான்ஸ் ஆகியவை 4 சதவீதத்திற்கு மேலும் ஐசிஐசிஐ பேங்க், டாடா ஸ்டீல், ஆக்ஸிஸ் பேங்க், டெக்னம் ஆகியவை 3 சதவீதத்திற்கு மேலும் பார்தி ஏர்டெல், டைட்டன், கோடக் பேங்க், எச்டிஎஃப்ஐபிபேங்க், ஐடிசி, அல்ட்ரா சிமெண்ட், ரிலையன்ஸ் ஆகியவை 2 சதவீதத்திற்கு மேலும் டிசிஎஸ், எல் அண்ட் டி, இன்ஃபோசிஸ், ஏசியன் பெயிண்ட், ஓஎன்ஜிசி, எச்டிஎஃப்ஐபி ஆகியவை 1 சதவீதத்திற்கு மேலும் இழப்பைச் சந்தித்தன.

மேலும் எச்சுஎல், எச்சுஎல் டெக், என்டிபிசி, பஜாஜ் ஆட்டோ ஆகிய பங்கும் இழப்பைப் பெற்ற பங்குகளின் பட்டியலில் வந்தன.

தேசிய பங்குச் சந்தையில் நிஃப்டி 214.15 புள்ளிகள் அல்லது 2.12 சதவீதம் குறைந்து 9,902.00 புள்ளிகளில் நிறைவடைந்தது. தேசிய பங்குச் சந்தையின் 50 முதல் தரப் பங்குகளில் 6 பங்குகள் உயர்வை பெற்றன. 44 பங்குகள் சரிவைச் சந்தித்தன. காலையில் நிஃப்டி 22 புள்ளிகள் வரை குறைந்து 10,094.10 புள்ளிகளில் துவங்கியது. குறைந்த பட்சமாக 9,885.05 புள்ளிகளுக்கும் அதிகபட்சமாக 10,112.05 புள்ளிகளுக்கும் சென்று வர்த்தக நேர முடிவில் 9,902.00 புள்ளிகளில் நிலைபெற்றது.

நிஃப்டியைப் பொருத்தவரை இன்டஸ்இண்ட் பேங்க் அதிகபட்சமாக 4.34 சதவீதத்திற்கு மேல் ஆதாயம் பெற்றன. அடுத்தபடியாக ஹீரோ மோட்டோ, நெஸ்லே, பவர்கிரிட், எம் அண்ட் எம், பஜாஜ் ஆட்டோ ஆகிய பங்குகளும் ஆதாயம் பெற்ற பங்குகளின் பட்டியலில் வந்தன.



அதே வேளையில் இன்ஃப்ரா டெல் அதிகபட்சமாக 8.92 சதவீதத்திற்கு மேல் இழப்பைச் சந்தித்தன. அடுத்தபடியாக ஜீ என்டர்டெய்ன்மெண்ட் 6.74 சதவீதத்திற்கு மேலும் எஸ்பிஐ 5.59 சதவீதத்திற்கு மேலும் சன்பார்மா, டாடா மோட்டார்ஸ், மாருதி, ஈச்சர்மோட்டார் ஆகியவை 4 சதவீதத்திற்கு மேலும் பஜாஜ் ஃபைனான்ஸ்,

கிராசிம், வேதாந்தா, ஐசிஐசிஐ பேங்க், டாடா ஸ்டீல், ஆக்ஸிஸ் பேங்க் ஆகியவை 3 சதவீதத்திற்கு மேலும் டெக் மகிந்திரா, ஜேஎஸ்டபிள்யூ ஸ்டீல், பார்திஏர்டெல், கோடாக் பேங்க், டைட்டன், அல்ட்ரா சிமெண்ட், எச்சுஎஃப்சி பேங்க், ஐடிசி, கெயில், ரிலையன்ஸ், பிபிசிஎல் ஆகியவை 2 சதவீதத்திற்கு மேலும் கோல்இந்தியா, அதாணி போர்ட்ஸ், டிசிஎஸ், விப்ரோ, எல்டி, ஓஎன்ஜிசி, இன்போசிஸ், ஏசியன் பெயிண்ட், ஐஓசி, டாக்டர் ரெட்டி, பஜாஜ் ஃபின்செர்வ், யுபிஎல், ஸ்ரீ சிமெண்ட், சிப்லா, எச்சுஎஃப்சி ஆகியவை 1 சதவீதத்திற்கு மேலும் இழப்பைச் சந்தித்தன. மேலும் ஹிண்டல்கோ, இந்துஸ்தான், என்டிபிசி, பிரிட்டானியா ஆகிய பங்குகளும் இழப்பை பெற்ற பங்குகளின் பட்டியலில் வந்தன.

தேசிய பங்குச் சந்தையில் வர்த்தகமான 1913 பங்குகளில் 642 பங்குகள் லாபம் கண்டன. 1197 பங்குகள் நஷ்டமடைந்தன. 74 பங்குகள் மாற்றமின்றி நிலைபெற்றன.

சென்னையில் ஊரடங்கு தீவிரப்படுத்தப்படுமா? அரசு விளக்கம் அளிக்க உத்தரவு

சென்னை, ஜூன் 11

சென்னையில் பொது ஊரடங்கைத் தீவிரப்படுத்தும் திட்டம் உள்ளதா என்பது குறித்து விளக்கம் அளிக்கும்படி, தமிழக அரசுக்குச் சென்னை உயர் நீதிமன்றம் உத்தரவிட்டுள்ளது.

தமிழகத்தில் 36 ஆயிரம் பேருக்கும், சென்னையில் மட்டும் 25 ஆயிரம் பேருக்கும் கொரோனா தொற்று உறுதி செய்யப்பட்டுள்ளது. தமிழகத்தில் பாதிக்கப்பட்டோரில் 70 விழுக்காட்டினர் சென்னையைச் சேர்ந்தவர்கள் என்பது குறிப்பிடத்தக்கது.

இந்நிலையில், சென்னை உயர் நீதிமன்றத்தில் காணொளி காட்சி வாயிலாக பொது நல வழக்குகளை விசாரித்து வரும் நீதிபதிகள் வினீத் கோத்தாரி, சுரேஷ் குமார் அமர்வு இதுகுறித்து அரசு வழக்கறி

An ISO 22000 Food Safety Certified Company

www.tamilmilk.com

Tamil
Cow Milk

கறந்த பாலின்
மணம் மாறாத
சுவையுடன்
தமிழ் பசும் பால்

For Trade Enquire.... :
73730 74422, 73730 11500 குறிச்சி, கும்பகோணம் - 612 504.

அன்றையபால்
அன்றைய தினமே...

ஞரிடம் கேள்வி எழுப்பியது. சென்னையில் கொரோனா பரவல் தீவிரமாக இருப்பதால், ஊரடங்கைத் தீவிரப்படுத்தும் திட்டம் ஏதும் அரசிடம் உள்ளதா? என்றும், இப்போது பின்பற்றப்படும் நடைமுறையில் மாற்றம் ஏதும் கொண்டு வரும் திட்டம் அரசிடம் உள்ளதா? என்றும் தமிழக அரசு தரப்பில் ஆஜராகியிருந்த அரசு வழக்குரைஞர் ஜெயபிரகாஷ் நாராயணனிடம் நீதிபதிகள் கேள்வி எழுப்பினர்.

நீதிமன்றம் தாமாக முன்வந்து பொதுநல வழக்கை எடுக்க வில்லை என்றும், தமிழகத்தின் குடிமக்கள் என்ற முறையிலும், பொதுமக்கள் நலனைக் கருத்தில் கொண்டும் இக்கேள்வியை எழுப்புவதாகவும் நீதிபதிகள் தெரிவித்தனர். இது தொடர்பாக அரசின் கருத்தை அறிந்து தெரிவிப்பதாக வழக்கறிஞர் தெரிவித்தார்.

இதையடுத்து வெள்ளியன்று விளக்கம் அளிக்கும்படி அரசு வழக்கறிஞருக்கு நீதிபதிகள் உத்தரவிட்டனர். ஏற்கெனவே, சென்னையில் ஊரடங்கைக் கண்டிப்புடன் நடைமுறைப்படுத்தக் கோரி உயர் நீதிமன்றத்தில் பொதுநல வழக்கு தொடரப்பட்டுள்ளது குறிப்பிடத்தக்கது.

ஹைட்ராக்சிகுளோரயின் மாத்திரைகள் ஏற்றுமதி தடை நீக்க முடிவு



புது தில்லி, ஜூன் 11

ஹைட்ராக்சிகுளோரயின் மாத்திரைகளை தயாரிக்கும் நிறுவனங்கள் தங்கள் உற்பத்தியில் 20 சதவிகித மாத்திரைகளை உள்நாட்டில் விற்க வேண்டும் என்ற நிபந்தனையை விதித்து ஹைட்ராக்சிகுளோரயின் மாத்திரைகள் ஏற்றுமதி மீதான தடையை நீக்க மத்திய அரசு முடிவு செய்துள்ளது.

இது குறித்து கூறப்படுவதாவது, உலகம் முழுவதும் கொரோனா பாதிப்பால் 74 லட்சத்துக்கும் அதிகமானோர் பாதிப்படைந்துள்ளனர். தற்போது வரை 4 லட்சத்துக்கும் மேற்பட்டவர்கள் உயிரிழந்துள்ளனர். பொதுவாக, கொரோனா பாதிப்பு ஏற்பட்ட நோயாளிகளுக்கு சிகிச்சையளிக்க ஹைட்ராக்சிகுளோரயின் மாத்திரைகள் பயன்படுத்தப்பட்டு வருகின்றன. மேலும், இந்த மாத்திரைகளை நோயாளிகளுக்கு சிகிச்சை அளிக்கும் துறையில் இருக்கும் மருத்துவர்கள், துணை மருத்துவ ஊழியர்கள் தடுப்பு மருந்தாக உட்கொள்ளலாம் என்றும் கூறப்பட்டுள்ளது.

இந்தியாவிலும், கொரோனா பாதிப்பு அதிகரித்ததால் உள்நாட்டின் தேவையைக் கருத்தில் கொண்டு ஹைட்ராக்சிகுளோரயின் மாத்திரைகளை வெளிநாடுகளுக்கு ஏற்றுமதி செய்ய மருந்து தயாரிப்பு நிறுவனங்களுக்கு கடந்த ஏப்ரல் 25ம் தேதி தடை விதித்தது மத்திய அரசு. இதனால், மருந்து தயாரிப்பு நிறுவனங்கள் உற்பத்தியை ஏற்றுமதி செய்வதை நிறுத்தின.

இந்த நிலையில், தங்களுக்கு மனிதாபிமான அடிப்படையில் ஹைட்ராக்சிகுளோரயின் மாத்திரைகளை கொடுத்து உதவ வேண்டும் என்று அமெரிக்க உள்பட பல நாடுகள் இந்தியாவிடம் கேட்டுக் கொண்டன. இதனையடுத்து, அமெரிக்கா, ஐரோப்பியா, பிரேசில் உள்ளிட்ட நாடுகளுக்கு இந்தியா ஹைட்ராக்சிகுளோரயின் மாத்திரைகளை ஏற்றுமதி செய்தது.

இந்த நிலையில், நிறுவனங்கள் இந்த மாத்திரையை வெளிநாடுகளுக்கு ஏற்றுமதி செய்யும் வகையில் தடை நீக்க வாய்ப்புள்ளதா என்று இந்திய மருத்துவ ஆராய்ச்சிக் கழகத்தின் துணை இயக்குநர் டாக்டர்.ரமன் கங்கோட்கரிடம் கேட்கப்பட்டது. அதற்கு அவர் கூறுகையில், தற்போது உள்நாட்டின் தேவைக்கு அதிகமாகவே இந்தியாவில் ஹைடராக்சிகுளோரயின் மாத்திரைகள் இருப்பில் உள்ளன. இதனால், தயாரிப்பு நிறுவனங்கள் தாங்கள் தயாரிக்கும் 20 சதவிகித மாத்திரைகளை உள்நாட்டில் விற்க வேண்டும் என்ற நிபந்தனையுடன் இந்த மாத்திரைகளின் ஏற்றுமதி மீதான தடையை நீக்க மத்திய அரசு முடிவு செய்துள்ளது ' என்றார்.

டுவிட்டர் பதிவு மேஜிக் 24 மணி நேரத்தில் ட்விட் மறைந்து போகும்

புது தில்லி, ஜூன் 11

ஒருவர் பதிவு செய்த டுவிட் 24 மணி நேரத்தில் தானாகவே மறைந்து விடும் வசதியை இந்தியாவில் பரிசோதனை செய்கிறது டுவிட்டர் நிறுவனம். இது குறித்து அந்த நிறுவனத்தின் இந்திய இயக்குநர் மனீஷ் மகேஸ்வரி கூறுகையில்,



டுவிட்டர் தற்போது ப்ளீட்ஸ் பீச்சர் என்ற வசதியை உருவாக்கியுள்ளது. இதன்படி, இந்த வசதியை தேர்வு செய்யும் போது பயனர்கள் ஒரு டுவிட்டை பதிவு செய்த 24 மணி நேரத்தில் அந்த பதிவு தானே மறைந்து போகும். இதனுடன், அதன் பின்னூட்டங்கள், ரிட்வீட், லைக் அனைத்தும் மறைந்து போகும். தற்போது, இந்த

வசதி பிரேசில், இத்தாலி ஆகிய நாடுகளில் மட்டும் பரிசோதனை செய்யப்பட்டுள்ளது.

மேலும், ஒருவரின் ப்ரோபைல் படத்தை கிளிக் செய்வதால் புதிய ப்ளீட் டுவிட்டை பதிய முடியும். நமது ப்ளீட்டை யார் பார்த்துள்ளனர் என்பதை தெரிந்துகொள்ள முடியும். அவர்களது புகைப்படத்தை கிளிக் செய்வதால் அவர்கள் என்ன பகிர்ந்துள்ளனர் என்று பார்க்க முடியும். இல்லையென்றால் ஒருவரரு ப்ரோபைல் பக்கத்திற்கு சென்று அவர்கள் இட்ட ப்ளீட்டை பார்க்கலாம். அதற்கு பதிலளிக்கலாம். விரைவில் இந்தியாவில் இந்த வசதியை பெறலாம்' என்றார்.

தனித்திரு...விழித்திரு...தவிர்த்திரு....

கொரோனாவிலிருந்து நாட்டை காப்போம்

எஸ்டிஐபி 2020 வடிவமைப்புக் குழுவுடன் தொழில்நுட்பத்துறை செயலர் கலந்துரையாடல்

புது தில்லி, ஜூன் 11

அறிவியல் தொழில்நுட்பம் மற்றும் புத்தாக்க கொள்கை (STIP2020) செயற் குழுவுடன் மத்திய அறிவியல் தொழில் நுட்பத்துறை செயலர் அஷோதோஷ் சர்மா கலந்துரையாடினார். அறிவியல் தொழில்நுட்பம் மற்றும் புத்தாக்கக் கொள்கையை வடிவமைப்பதில் எஸ்டிஐபி 2020 செயற்குழு ஈடுபட்டுள்ளது. இந்த செயற்குழுவில் கொள்கை வகுப்பாளர்கள், அறிவியல் தொழில் நுட்பத்துறை அதிகாரிகள் உள்ளிட்டோர் இடம்பெற்றுள்ளனர். இந்தக் கொள்கையை வடிவமைப்பதற்கான பரிந்துரைகள், அறிவார்த்த வெளிப்பாடு மற்றும் அதனை உள்வாங்கும் முறைகள், பல்வேறு துறைகளுக்கான இணைப்புகள், செயற்கை நுண்ணறிவு உள்ளிட்ட பல்வேறு அம்சங்கள் குறித்து இந்த உரையாடல் நடைபெற்றதாக தெரிவிக்கப்பட்டுள்ளது.

நுண்ணுயிரியைத் தடுப்பதற்கான ஐந்தடுக்கு முககவசம்

புது தில்லி, ஜூன் 11

நுண்ணுயிரியைத் தடுப்பதற்கான ஐந்தடுக்கு முககவசம் ஒன்றை இந்திய தொழில்நுட்பப் பயிலகத்தின் உயிரி மருத்துவ பொறியியல் துறையின் மார்ல் மற்றும் அவரது குழுவினர் வடிவமைத்துள்ளனர். இந்த முககவசம் நுண்ணுயிரிகளை வடிக்கட்டுவதுடன், இரண்டாம் நிலை தொற்றைத் தடுக்கவும் உதவும் என்று தெரிவிக்கப்பட்டுள்ளது.

பாக்ஜான் தீ விபத்து குறித்து

அஸ்ஸாம் முதல்வருடன் பிரதமர் பேச்சு

புது தில்லி, ஜூன் 11

பாக்ஜான் தீ விபத்தினால் ஏற்பட்டுள்ள நிலை குறித்து அஸ்ஸாம் முதல்வர் சர்பானந்த சோனோவாலுடன் தொலைபேசியில் பிரதமர் நரேந்திர மோடி உரையாடினார். அப்போது மத்திய அரசு அனைத்து உதவிகளையும் செய்யும் என்றும் அவர் உறுதியளித்தார். பிரதமர் அலுவலகத்தின் டுவிட்டர் பதிவு ஒன்றில் பாக்ஜான் தீ விபத்தினால் ஏற்பட்டுள்ள நிலை குறித்து அஸ்ஸாம் முதல்வர் சர்பானந்த சோனோவாலுடன், பிரதமர் தொலைபேசி வாயிலாக விவாதித்ததாகவும், மத்திய அரசு அனைத்து உதவிகளையும் செய்யும் என்றும் பிரதமர் உறுதியளித்ததாகவும் தெரிவிக்கப்பட்டுள்ளது. மேலும் அங்குள்ள நிலைமை தொடர்ச்சியாக கண்காணிக்கப்பட்டு வருகிறது என்றும் தெரிவிக்கப்பட்டுள்ளது.

டி20 உலகக் கோப்பை

சரியான நேரம் வரும் போது முடிவு: ஐசிசி

துபாய், ஜூன் 11

கொரோனா பாதிப்பு உலக அளவில் அனைத்து விளையாட்டுக்களையும் முடக்கி வைத்துள்ளது. இதில், ஆஸ்திரேலியாவில் அக்டோபர் 18 ஆம் தேதி முதல் நவம்பர் 15ஆம் தேதி வரை இருபது ஓவர் உலகக்கோப்பையும்



தப்பிக்குமா என்று தெரியாத நிலை இருந்து. இந்த நிலையில், டி20 உலகக் கோப்பையைத் திட்டமிட்ட காலத்தில் நடத்தலாமா அல்லது ஒத்திவைக்கலாமா என்பது குறித்து ஐசிசி நிர்வாகக் குழு கடந்த மே 28 ஆம் தேதி கூடி ஆலோசித்தது.



ஆனால், இந்தக் கூட்டத்தில் திட்டவட்டமான முடிவுகள் எட்டப்பட வில்லை. இது குறித்து பேசிய ஐசிசி நிர்வாகக் குழு உறுப்பினர் ஒருவர் 'கூட்டத்தில் மூன்று முக்கிய முடிவுகளை விவாதித்ததாக சொல்லி இருந்தார் அதன்படி, முதலாவதாக திட்டமிட்டபடி போட்டித் தொடரை நடத்துவது, இரண்டாவது ரசிகர்களை மைதானத்தில் அனுமதிப்பது, மூன்றாவது ரசிகர்கள் இல்லாமல் போட்டியை நடத்துவது' என்று கூறியிருந்தார்.

இந்த நிலையில், டி20 உலகக் கோப்பை குறித்து முடிவுகளை எடுக்க ஐசிசி நிர்வாகக் குழு மீண்டும் கூடியது. அதில், சில முடிவுகள் எடுக்கப்பட்டதாக ஐசிசி தலைமை செயல் அதிகாரி மனு சாவ்னே கூறினார். அவர் கூறும் போது 'உலகெங்கும் ஏற்பட்டிருக்கும் தொற்று குறித்து உன்னிப்பாக கவனித்து வருகிறோம். டி20 உலகக் கோப்பை நடத்துவதற்கு சரியான நேரம் வரும் போது அனைவரையும் கலந்து ஆலோசித்து முடிவுகள் அறிவிக்கப்படும். அந்த முடிவு யாரையும் பாதிக்காத வகையில் எடுக்கப்படும்' என்றார் அவர்.

திருமணப் பட்டு
ஐவுளிகளுக்கு...

திருமண பட்டு பேன்ஸி சேலைகள்,
சுடிதார் மெட்ரீயல்கள், ரெடிமேட் ஆடைகள்
மற்றும் சர்ட்டிங், சூட்டிங்ஸ்

WhatsApp

மூலமாக

72003 33333, 72001 1111

ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜமஹால்

பட்டு * ஐவுளி * ரெடிமேட்ஸ்

தொட்டுத் தொடரும் ஒரு பட்டுப் பாரம்பரியம்.

Regd. Office : 37, வெங்கலக்கடைத் தெரு,
மதுரை-1. போன் : 2622647

Showroom : 47&48 கீழ்வெளி வீதி, மதுரை -1.
போன் : 2666666, 72000 07373



YouTube

Online Shopping : www.rajmahalsilks.com

தமிழ் உச்சரிப்பில் ஊர்ப் பெயர்கள் தெளிவான அறிக்கை வெளியிடப்படும்

அமைச்சர் பாண்டியராஜன் தகவல்



சென்னை, ஜூன் 11

ஊர் பெயர்களை தமிழ் உச்சரிப்பைப் போன்றே ஆங்கிலத்திலும் அமைப்பதில் சில ஊர்ப் பெயர்களில் குழப்பம் ஏற்பட்டது. இந்த நிலையில் இந்தக் குழப்பங்கள் சரி செய்யப்பட்டு விரைவில் தெளிவான அறிக்கை வெளியிடப்படும் என தமிழ் வளர்ச்சித் துறை அமைச்சர் மாஃபா பாண்டியராஜன் தெரிவித்தார்.

சென்னையில் செய்தியாளர்களிடம் பேசுகையில் அமைச்சர் இதைத் தெரிவித்தார். தமிழ்நாட்டிலுள்ள ஊர் பெயர்களை தமிழ் உச்சரிப்பை போன்றே ஆங்கிலத்திலும் அமைத்து செயல்படுத்ததல் தொடர்பாக அறிவித்து அரசாணை வெளியிடப்பட்டுள்ளது.

தமிழ் வளர்ச்சித் துறைக்கான மானிய கோரிக்கையில் வெளியிடப்பட்ட அறிவிப்பின்படி இந்த நடவடிக்கை எடுக்கப்பட்டுள்ளதாகவும், மாவட்ட ஆட்சியர் தலைமையிலான உயர்மட்ட குழு அளித்த பரிந்துரையை, அமைச்சர் தலைமையிலான ஆலோசனைக்குழு ஏற்று அறிவித்துள்ளதாகவும் தெரிவிக்கப்பட்டுள்ளது. 1018 ஊர்களுக்கான பெயர்களை தமிழ் உச்சரிப்பு போன்ற ஆங்கிலத்திலும் அமைத்து அரசு ஆணையிட்டுள்ளது.

இருப்பினும் சில ஊர்ப் பெயர்களுக்கு ஆங்கில வடிவம் குழப்பத்தை ஏற்படுத்துவதாகவும் எளிமையாக எழுதும் வகையிலும் இல்லாததால் குழப்பம் ஏற்பட்டது. இந்த நிலையில் இந்தக் குழப்பங்கள் சரி செய்யப்பட்டு விரைவில் அறிக்கை வெளியிடப்படும் என்று அமைச்சர் தெரிவித்துள்ளார்.

சென்னை அரசு காப்பகத்தில் 35 குழந்தைகளுக்கு கொரோனா தாமாக முன்வந்து விசாரிக்கிறது உச்ச நீதிமன்றம்



புது தில்லி, ஜூன் 11

சென்னையில் உள்ள அரசு காப்பகத்தில் வைத்து பராமரிக்கப் பட்டு வரும் 35 குழந்தைகளுக்கு கொரோனா தொற்று உறுதி செய்யப்பட்ட விவகாரம் குறித்து உச்ச நீதிமன்றம் தாமாக முன் வந்து வழக்கை விசாரணைக்கு ஏற்றுள்ளது.

சென்னை ராயபுரத்தில் உள்ள அரசு குழந்தைகள் காப்பகத்தில் இருக்கும் 35 குழந்தைகளுக்கு கொரோனா எப்படி ஏற்பட்டது என்பது குறித்து பதிலளிக்குமாறு தமிழக அரசு உத்தரவிட்டிருக்கும் உச்ச நீதிமன்றம், அரசுக் காப்பகங்களில் இருக்கும் குழந்தைகளின் பாதுகாப்புக்காக எடுக்கப்பட்டிருக்கும் நடவடிக்கைகள் குறித்தும் விளக்கம் அளிக்கும்படியும் தெரிவித்துள்ளது.

உச்ச நீதிமன்ற நீதிபதிகள் எல். நாகேஸ்வர ராவ், கிருஷ்ண முராரி, எஸ். ரவீந்திர பட் ஆகியோர் அடங்கிய அமர்வு, அரசு காப்பகத்தில் குழந்தைகளுக்கு எவ்வாறு தொற்று பரவியது என்றும், இது பற்றி உச்ச நீதிமன்றம் ஏற்கனவே பிறப்பித்த உத்தரவுகளை மாநில அரசு சரியாகப் பின்பற்றவில்லையா என்றும் கேள்வி எழுப்பியுள்ளது.

ராயபுரத்தில் உள்ள அரசு குழந்தைகள் காப்பக வார்டனுக்கு கொரோனா தொற்று உறுதி செய்யப்பட்ட நிலையில், அந்த காப்பகத்தில் உள்ள 35 குழந்தைகளுக்கும் கொரோனா தொற்று உறுதி செய்யப்பட்டது குறிப்பிடத்தக்கது.

இந்தியாவில் விற்பனை லெனோவா ஜடியாபேட் ஸ்லிம் 3

மும்பை, ஜூன் 11

புதிய லெனோவா ஜடியாபேட் ஸ்லிம் 3 லேப்டாப் மாடலை லெனோவா நிறுவனம் தனது இந்தியாவில் அறிமுகம் செய்துள்ளது. இதன் சிறப்பம்சங்களை பார்க்கலாம்.



லெனோவா ஜடியாபேட் ஸ்லிம் 3 மாடல் 14-இன்ச் மற்றும் 15-இன்ச் என இரண்டு திரை அளவுகளில், நவீன 10 வது தலைமுறை இன்டெல் கோர் பிராசஸரால் இயக்கப்படுகிறது. இது க்யூ-கண்ட்ரோல் தொழில்நுட்ப வசதியுடன் அறிமுகமாகியுள்ளதால் பாதுகாப்புக்கு கூடுதல் அம்சமாக கருதப்படுகிறது. எஸ்.எஸ்.டி மற்றும் எச்.டி.டி சேமிப்பு விருப்பத்துடன் தரப்பட்டுள்ளதும் கவனிக்கத்தக்கது.



WhatsApp
மூலமாக
72003 33333, 72001 1111
ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜமஹால்
பட்டு • ஜவுளி • ரெடிமேட்ஸ்
மதுரை -1.
தொட்டுத் தொடரும் ஒரு மட்டுப் பாரம்பரியம்

இந்த சாதனத்தின் வடிவமைப்பும் மிக நேர்த்தியாக காணப்படுகிறது. இரண்டு பக்கங்களிலும் தரப்பட்டுள்ள குறுகிய பெசல்கள் ஜடியாபேட் ஸ்லிம் 3க்கு ஒரு அருமையான தோற்றத்தை அளிக்கின்றன. மேலும், டால்பி ஆடியோ வீடியோவானது ஸ்டீரீமிங் இசை அல்லது வீடியோ அரட்டைக்கு ஒரு தெளிவான ஒலியை வழங்குகிறது.

வெப்கேம் தனியுரிமை ட்டருடன் வருவதால் பயன்பாட்டில் இல்லாதபோது மூடப்படலாம். கூடுதல் பாதுகாப்புக்காக ஆற்றல் பொத்தானில் கைரேகை ரீடரையும் இது கொண்டுள்ளது. வைஃபை, இரண்டு யூ.எஸ்.பி 3.1 போர்ட் என பல்வேறு இணைப்பு ஆதரவுகளை கொண்டுள்ளது. இந்த மாடல்கள் ரூ.26,990 மற்றும் ரூ.40,990 என்ற விலையில் கிடைக்கும் என்று தெரிவிக்கப்பட்டுள்ளது.

ரூ.5,297.60 கோடி

ஐஐஎஃப்ஸிஎல் நிறுவனத்தில் அரசு முதலீடு

மும்பை, ஜூன் 11

அரசுக்குச் சொந்தமான ஐஐஎஃப்ஸிஎல் நிறுவனம் உள்கட்டமைப்பு திட்டப் பணிகளுக்கு நீண்டகால அடிப்படையில் நேரடியாக மற்றும் துணை நிறுவனங்கள் மூலமாக கடனுதவி அளித்து வருகிறது. இந்த நிறுவனத்துக்கு முதலீடாக ரூ.10,000 கோடி அளிப்பதாக மத்திய அரசு உறுதியளித்திருந்தது. இந்தத் தொகையை அவ்வப்போது மத்திய அரசு அளித்து வருகிறது. இந்நிலையில், இந்த நிறுவனத்துக்கு தற்போது ரூ.5,297.60 கோடியை மத்திய அரசு அளித்தது. இதன் மூலம், அந்த நிறுவனத்துக்கு மத்திய அரசு அளித்துள்ள முதலீட்டுத்தொகை ரூ.9,999.92 கோடியாக அதிகரித்துள்ளது. ஐஐஎஃப்ஸிஎல் முதலீடு அதிகரித்திருப்பதால் வருங்காலங்களில் பல உள்கட்டமைப்பு வளர்ச்சித் திட்டங்களுக்கு நிதி அளிப்பதற்கு உதவியாக இருக்கும்' இவ்வாறு ஐஐஎஃப்ஸிஎல் தெரிவித்துள்ளது.



- ◆ பிரம்மாண்டமான வெளி நோயாளிகள் பிரிவு.
- ◆ தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- ◆ உலகத்தர பரிசோதனை வசதிகள் ஒரே இடத்தில்.
- ◆ அனைத்தும் குறைந்த கட்டணத்தில்.



விவரங்களுக்கு உடன் தொடர்பு கொள்ளுங்கள்

84899 00800

பிளம் கேர்ஸ் நிதி

தவவல் அறியும் உரிமைக்கு மத்திய அரசு எதிர்ப்பு

புது தில்லி, ஜூன் 11

கொரோனா பாதிப்பு நிவாரண நடவடிக்கைகளுக்கு பொது மக்கள், நிறுவனங்களிடமிருந்து நிதி திரட்டுவதற்காக பிளம் கேர்ஸ் என்ற அறக்கட்டளையை மத்திய அரசு கடந்த மார்ச் மாதம் உருவாக்கியது. அறக்கட்டளையின் தலைவராக பிரதமரும், உறுப்பினர்களாக பாதுகாப்பு, மத்திய உள்துறை மற்றும் நிதித்துறை அமைச்சர்களும் உள்ளனர்.

பிளம் கேர்ஸ் நிதி உருவாக்கப்பட்டது தொடர்பான விவரங்களை தகவலறியும் உரிமைச் சட்டத்தின் கீழ் வழங்குமாறு சம்யாக் கங்வால் என்பவர் கோரியிருந்தார். ஆனர், பிளம் கேர்ஸ் நிதி தகவலறியும் உரிமைச் சட்டத்தின் கீழ் வரவில்லை. எனவே, அது தொடர்பான தகவல்களை வழங்க பிரதமர் அலுவலகத்தின் தகவல் ஆணையர் மறுத்தார்.

அதையடுத்து, தகவல் ஆணையரின் பதிலுக்கு எதிராக தில்லி உயர்நீதிமன்றத்தில் சம்யாக் கங்வால் மனு தாக்கல் செய்தார். அந்த மனுவில், 'தகவல் ஆணையரின் உத்தரவை ரத்து செய்து, பிளம் கேர்ஸ் நிதியை தகவலறியும் உரிமைச் சட்ட வரம்புக்குள் கொண்டுவரவும், மனுதாரர் கோரிய விவரங்களை வழங்குமாறும் மத்திய அரசுக்கு உத்தரவிட வேண்டும்' என்று கோரப்பட்டிருந்தது.

அந்த மனு மீதான விசாரணை, நீதிபதி நவீன் சாவ்லா முன் காணொலிக் காட்சி வாயிலாக நடைபெற்றது. அப்போது, பிரதமர் அலுவலகம் தரப்பில் ஆஜரான சொலிசிட்டர் ஜெனரல் துரத் மேத்தா வாதிடும் போது, "இந்த மனு விசாரணைக்கு ஏற்கத்தக்கது அல்ல. அது தொடர்பான விவரங்களை பிரமாணப் பத்திரமாகத் தாக்கல் செய்யவுள்ளோம்" என்றார்.

அதையடுத்து, வழக்கின் அடுத்தகட்ட விசாரணையை ஆகஸ்ட் 28-ஆம் தேதிக்கு நீதிபதி ஒத்திவைத்தார்.

கண், மூக்கு, வாய் பகுதிகளை
கைகள் படாமல் பார்த்து கொள்ளவும்

உயர்கல்வி தரவரிசை பட்டியல் பின்தங்கிய இந்திய கல்வி நிறுவனங்கள்

புது தில்லி, ஜூன் 11

பிரிட்டனினை சேர்ந்த க்யூ.எஸ் நிறுவனம் வெளியிட்டு உலக உயர்கல்வி நிறுவனங்களின் தரவரிசைப்பட்டியலில் இந்திய கல்வி நிறுவனங்கள் பின்தங்கியுள்ளன. இந்த தரப்பட்டியலில், அமெரிக்காவின், எம்.ஐ.டி., முதல் இடத்திலும், ஸ்டேன்போர்டு பல்கலைக்கழகம் 2ம் இடமும், அமெரிக்காவின் ஹார்வர்டு பல்கலை 3ம் இடத்தையும் பெற்றுள்ளன.

ஆசிய நாடுகள் அளவில் சிங்கப்பூர் என்.டி.யூ., பல்கலைக்கழகம் முதலிடம் பெற்றுள்ளது. சர்வதேச அளவில், இந்த பல்கலை, 11ம் இடம் பெற்றுள்ளது. இந்திய அளவில், மும்பை ஐ.ஐ.டி., 172ம் இடம் பெற்று முன்னணியில் உள்ளது. பெங்களூரு ஐ.ஐ.எஸ்., 185 ம் இடமும், டில்லி ஐ.ஐ.டி., 193ம் இடங்களையு பெற்று இந்தியாவில், 2 மற்றும் 3ம் இடங்களை பெற்றுள்ளன. எப்போதும் முன்னணி வகிக்கும் சென்னை ஐ.ஐ.டி., 275வது இடத்தை பெற்றுள்ளது. தமிழகத்தில் அரசு பல்கலைகளில் அண்ணா பல்கலை மட்டும் பட்டியலில் இடம் பெற்றுள்ளது. அண்ணா பல்கலை, அமிர்தா கல்வி நிறுவனம் மற்றும் வி.ஐ.டி., ஆகியவை 801 முதல் 1,000 இடங்கள் வரையிலான இடத்தில் உள்ளன. தமிழகத்தில் உள்ள இதர பல்கலைக்கழகங்கள் எதுவும் இந்த பட்டியலில் இடம் பெறவில்லை.

கோஆப்டிவ் நிறுவனத்தின் 21.85% பங்குகள் சிப்லா வாங்குகிறது

மும்பை, ஜூன் 11

இது குறித்து இந்தியாவின் முன்னணி மருந்து தயாரிப்பு நிறுவனமான சிப்லா வெளியிட்ட அறிக்கை:கோஆப்டிவ் நிறுவனத்தில் ஒட்டுமொத்தமாக ரூ.9 கோடி முதலீடு செய்யப்படவுள்ளது. முதல்கட்டமாக ரூ.5.80 கோடியும் இரண்டாம் கட்டமாக ரூ.3.20 கோடியும் முதலீடு செய்யப்படவுள்ளது. முதல் கட்டத்தில் அந்நிறுவனத்தின் 15,392 மாற்றக்கூடிய பங்குகளையும், 6,927 பங்குகளையும் 30 நாட்களுக்குள் வாங்க உள்ளோம்.

2ம் கட்டத்தில், 12,314 மாற்றக்கூடிய பங்குகளை அக்டோபர் 31-ஆம் தேதிக்குள் வாங்க திட்டமிடப்பட்டுள்ளது. தற்போது, இதற்கான வழிமுறைகள் வகுக்கப்பட்டுள்ளன. அந்த வகையில், ஒட்டுமொத்தமாக கோஆப்டிவ் நிறுவனத்தின் 21.85 சதவீதப் பங்குகளை வாங்க முடிவெடுக்கப்பட்டுள்ளது' என்று குறிப்பிடப்பட்டுள்ளது.

ஐபிஎல் போட்டிகள் எப்போது? கங்குலி கூறுவது என்ன?

மும்பை, ஜூன் 11

ஐபிஎல் போட்டிகளை இந்த ஆண்டுக்குள் நடத்த தகுந்த ஏற்பாடுகள் செய்யப்பட்டு வருவதாக பிசிசிஐ தலைவர் கங்குலி தெரிவித்துள்ளார். இது குறித்து கூறப்படுவதாவது, ஐபிஎல் போட்டிகளை இந்தாண்டு நடத்த அனைத்து ஏற்பாடுகளும் செய்யப்பட்டு வருகின்றன. ரசிகர்கள் இல்லாமல் ஐபிஎல் போட்டித் தொடரை நடத்தலாமா என்பது குறித்தும் ஆலோசிக்கப்படுகிறது. இவ்வாறு அவர் தெரிவித்துள்ளதாக கூறப்படுகிறது.



மகிந்திரா குழும ஆனந்த் மகிந்த்ரா ஹேப்ராம்ப் ஸ்டார்ட் அப் நிறுவனத்தில் முதலீடு

புது தில்லி, ஜூன் 11

மகிந்திரா நிறுவனத்தின் தலைவர் ஆனந்த் மகிந்த்ரா கடந்த சில நாட்களுக்கு முன்பு தனது ட்விட்டர் பதிவில், சமூக ஊடகம் சார்ந்த ஸ்டார்ட் அப் நிறுவனத்துக்கு நிதி உதவிகளை செய்ய இருப்பதாக அறிவித்திருந்தார்.

இந்த நிலையில், தற்போது குருகிராமை சேர்ந்த 'ஹேப்ராம்ப்' எனும் 'ஸ்டார்ட் அப்' நிறுவனத்தில் ரூ.7.5 கோடியை முதலீடு செய்துள்ளார். ஹேப்ராம்ப் ஸ்டார்ட் அப் நிறுவனம் கடந்த 2018ம் ஆண்டு வதோதரா ஐ.ஐ.டியில் படித்த மாணவர்கள் சிலர் சேர்ந்து தொடங்கியதாகும். இது பிளாக் செயின் தொழில்நுட்பம் மற்றும் சமூக ஊடகப் பிரிவில் செயல்பட்டு வருகிறது.

இது குறித்து, ஆனந்த் மகிந்த்ரா கூறியிருப்பதாவது: கடந்த 2018ல் நான் விரும்பியது நிறைவேற இரண்டு ஆண்டுகள் பிடித்துள்ளது. ஐந்து இளைஞர்கள் சேர்ந்து உருவாக்கிய இந்த 'ஹேப்ராம்ப்' நிறுவனம் படைப்பாற்றல், தொழில்நுட்பம், பாதுகாப்பு ஆகியவற்றின் சிறந்த கலவையாக இருக்கிறது. இது மிகச் சிறந்த வணிக மாதிரியையும் கொண்டிருக்கிறது. எல்லா வற்றுக்கும் மேலாக இது ஒரு இந்திய நிறுவனமாகும். இவ்வாறு அவர் கூறியுள்ளார்.

சீன பொருட்களை விரும்பாததால் வியு டிவி விற்பனை அதிகரிப்பு

மும்பை, ஜூன் 11

இந்தியாவில் அதிகரித்திருக்கும் சீன எதிர்ப்பு மனநிலை காரணமாக, இந்த கொரோனா காலத்திலும், தங்களுடைய, 'டிவி' அதிகமாக விற்பனை ஆகியிருப்பதாக, 'வியு டிவி' தயாரிப்பு நிறுவனம் கூறியுள்ளது. இந்நிறுவனம், கடந்த மே மாதத்தில் மட்டும், 50 ஆயிரத்துக்கும் மேற்பட்ட, '4கே' தரத்திலான 'டிவி'களை விற்பனை செய்துள்ளது. இது சாம்சங், எல்.ஜி., சோனி மற்றும் 'மி' ஆகிய நிறுவன தயாரிப்புகளின் விற்பனையை விட அதிகம் என தெரிவித்துள்ளது.



வியு டெலிவின் நிறுவனம், கடந்த, 2006ம் ஆண்டு மும்பையை தலைமையிடமாக கொண்டு, கலிபோர்னியாவில் துவக்கப்பட்ட நிறுவனமாகும். விற்பனை குறித்து, 'வியு' நிறுவனத்தின் தலைமை நிர்வாகி தேவிதா சராப் கூறியதாவது: கொரோனா தொற்று இருந்த நிலையிலும், 'வியு டிவி' அதிகளவில் விற்பனை ஆகியுள்ளது.

கடந்த மே மாதத்தில், இந்தியாவில் மிகவும் அதிகம் விற்பனை செய்யப்பட்ட பிராண்டாக, 'வியு' மாறி உள்ளது. முக்கியமான இரண்டு காரணங்களால் எங்கள் விற்பனை அதிகரித்து உள்ளது. ஒன்று, அதிகரித்திருக்கும் சீன பொருட்களுக்கு எதிரான மக்களின் மனநிலை. அதன் காரணமாக, மக்கள் எங்கள், 'டிவி'க்கு அதிக ஆதரவளித்துள்ளனர்.

வழக்கமாக, ஒரு நாளில், 200 'டிவி' விற்பனை ஆகி வந்த நிலையில், பிளிப்கார்ட்டில், ஒரு நாளைக்கு, 2,000 'டிவி' என்ற உச்சத்தை தொட்டது. இரண்டாவது, எங்கள் சேவை குறித்த அறிவிப்பு. வாங்கும், 'டிவி'யில் ஏதாவது பழுது இருந்தால், அதை நீக்குவதை தவிர்த்து விட்டு, புதிய 'டிவி'யை வழங்குவதாக அறிவித்தோம். வைரஸ் பாதிப்பு அதிகரித்துள்ள நிலையில், வாடிக்கையாளர்கள் பழுது நீக்க சென்று கொண்டிருக்க முடியாது என்பதால், புதிதாக ஒன்றை மாற்றி தருவதாக அறிவித்தோம். இதுவும் நுகர்வோரை வெகுவாக ஈர்த்துள்ளது. இவ்வாறு அவர் கூறியுள்ளார்.

இந்தியாவில் சமூக பரவல் இல்லை ஐசிஎம்ஆர் தகவல்

முன்னாள் இயக்குனர் விமர்சனம்

புது தில்லி, ஜூன் 11

இந்தியாவில் கொரோனா பாதிப்பு சமூக பரவலாக மாறவில்லை என இந்திய மருத்துவ ஆராய்ச்சி கவுன்சில் (ICMR) தெரிவித்துள்ளது. இந்தியாவில் மகாராஷ்டிரா, தமிழ்நாடு, தில்லியில் கொரோனா பாதிப்பு நாளுக்கு நாள் தீவிரம் அடைந்து வரும் நிலையில், சமூகப் பரவல் ஏற்பட்டிருக்கிறதா என பல்வேறு தரப்பிலும் கேள்வி எழுப்பியிருந்தனர். இந்தச் சூழலில் நாட்டில் கொரோனா பாதிப்பு சமூக பரவலாக மாறவில்லை என்று இந்திய மருத்துவ ஆராய்ச்சி கவுன்சில் தெரிவித்துள்ளது.

நாட்டின் மெட்ரோ நகரங்களான மும்பை, சென்னை மற்றும் தில்லியில் மற்ற நகரங்கள், மாநிலங்களைக் காட்டில் கொரோனா பாதிப்பு தீவிரம் அடைந்து வருகிறது. இதனால் இங்கு மட்டும் பாதிப்பு சமூக பரவல் நிலையை அடைந்து விட்டதா என்ற கேள்விகள் எழுத் தொடங்கின. இதுபற்றி மத்திய அரசுதான் விளக்கம் அளிக்க வேண்டும் என்று மாநில அரசு நிர்வாகங்கள் தெரிவித்திருந்தன.

இந்த நிலையில் கொரோனா தொடர்பாக எழுந்திருக்கும் சந்தேகங்கள் குறித்து இந்திய மருத்துவ ஆராய்ச்சி கவுன்சில் இயக்குனர் பல்ராம் பார்க்வா தெரிவித்ததாவது:

சமூகப் பரவல் என்றால் என்ன என்பதற்கு உலக சுகாதார நிறுவனத்திடமே சரியான விளக்கம் இல்லை. இந்தியாவில் சமூகப் பரவல் ஏதும் ஏற்படவில்லை. சமூகப் பரவல் என்பது குறித்து பல்வேறு தரப்பினர் விவாதித்து வருகின்றனர். இந்தியாவில் அத்தகைய பாதிப்பு உண்டாகவில்லை. இவ்வாறு அவர் தெரிவித்தார்.

ஆனால் முன்னாள் ஐசிஎம்ஆர் இயக்குனர் இந்தக் கருத்தை விமர்சித்துள்ளார். சமூகப்பரவல் இல்லை என்று சொன்னால் கண்களை மூடிக்கொண்டு இருட்டு என்று சொல்வது போல் உள்ளதாகவும், சமூகப்பரவல் இல்லை என்றால் நாள்தோறும் 10,000க்கும் அதிகமாக தொற்று உறுதி செய்யப்படுவது எப்படி, எங்கிருந்து வருகிறது இந்த எண்ணிக்கை என்றும் அவர் கேள்வி எழுப்பியுள்ளார்.

தூங்காநகர் துயர நகராக மாறக்கூடாது சு.வெங்கடேசன் எம்.பி. கோரிக்கை

மதுரை, ஜூன் 11

தூங்காநகரை துயர நகரமாக மாற்றிவிடாதீர்கள் என தமிழக அரசுக்கு மதுரை எம்.பி. சு.வெங்கடேசன் கோரிக்கை வைத்துள்ளார். பேரிடர் மேலாண்மைத்துறை அமைச்சர் ஆர்.பி.உதயகுமாரின் கவனத்தைக் குறிப்பிட்டு அவர் விடுத்துள்ள அறிக்கையில் தெரிவிக்கப்பட்டுள்ளதாவது:

தென்மாவட்டங்களின் சந்திப்பு மையமாக இருக்கும் மதுரையில் கொரோனா தொற்றுக்கு எதிரான நடவடிக்கைகள் மிகவும் பின் தங்கிய நிலையில் இருக்கின்றன. இரண்டு தினங்களுக்கு முன்பு மாநில அரசு வெளியிட்டுள்ள புள்ளிவிபரங்களின்படி, சோதனை செய்வதில் மாநிலத்தில் முப்பதாவது இடத்தில் மதுரை இருக்கிறது. இது மதுரை மக்களுக்குப் பேரதிர்ச்சியை உருவாக்கியுள்ளது. மதுரையைவிடக் குறைந்த மக்கள் தொகையைக்கொண்ட கன்னியாகுமரி மாவட்டத்தில் எடுக்கப்பட்ட சோதனையின் எண்ணிக்கையில் சரிபாதிதான் மதுரையில் சோதனை செய்யப்பட்டுள்ளது.

சென்னையிலிருந்து வருபவர்களில் நோய்த்தொற்றுக்கான அறிகுறி இருப்பவர்கள், அறிகுறி இல்லாதவர்கள் என அனைவரையும் சோதனை செய்ய வேண்டும் என்று தமிழக அரசு கடந்த 31-5-2020 அன்று பிறப்பித்த உத்தரவிலே (G O.Ms.No;226) குறிப்பிட்டுள்ளது.

கடந்த பத்து நாள்களாக சென்னையிலிருந்து மதுரைக்கு வந்துள்ளவர்களின் எண்ணிக்கை சுமார் இருபதாயிரம் இருக்கும் என்று நாளிதழ் ஒன்று குறிப்பிட்டுள்ளது. இதில் முறையான அனுமதிச்சீட்டு பெற்று வந்துள்ளவர்களின் முழுவிபரமும் நிர்வாகத்திடம் இருக்கிறது. இவர்களுக்குக்கூட சோதனையை மேற்கொள்ள எந்தவொரு நடவடிக்கையும் இப்பொழுதுவரை எடுக்கப்படவில்லை.

கடந்த 4ம் தேதி துபாயிலிருந்து மதுரைக்கு 27 பேர் வந்துள்ளனர். இவர்கள் முதலில் சோதனை செய்யப்பட்டுள்ளனர். ஒரு வாரம் தங்கவைக்கப்பட்ட பின், நேற்று மீண்டும் சோதனை எதுவும் நடத்தப்படாமல் வீடுகளுக்கு அனுப்பிவைக்கப்பட்டுள்ளனர். யாருடைய உத்தரவின் பெயரில் இவை எல்லாம் நடக்கின்றன? தமிழக அரசின் உத்தரவுகளை முற்றிலுமாகக் கைவிடும் நிலையில் மதுரை இருப்பது மிகவும் கவலை அளிக்கிறது. வருமுன் காக்க வேண்டிய நடவைக்கைகளை, போர்க்கால அடிப்படையில் ஓரிரு நாட்களுக்குள் எடுக்கவில்லையென்றால் தூங்காநகரம் துயரம் மிக்க நகரமாக மாறிவிடக்கூடும். இவ்வாறு அவர் தெரிவித்துள்ளார்.

காலைமணி.காம்
kaalaimani.com Business Digital Daily

அக்ரி-டாக்டர்
agridoctor.in Agri Digital daily

dailyhunt

நீங்கள் **dailyhunt** செயலி
பயன்படுத்துபவரா? **காலைமணி.காம்**
மற்றும் **அக்ரி டாக்டர்** இரண்டையும்
follow செய்யுங்கள்.
வணிகம், விவசாயம் சார்ந்த பிரத்யேக
செய்திகளை படித்து மகிழுங்கள்.



also available in

